

காலைக்கதிர்

Kalaikkathir — Kalaikkathir

விழயல் 05 வள்ளுவர் ஆண்டு 2052 ஜப்பசி 03 புதன்கிழமை 20.10.2021

கதிர் 349



இலங்கை ஜனாதிபதி கோட்டா பய ராஜபக்ஷ அடுத்த மாத முற்பகுதியில் பிரிட்டனுக்குப் பயணிக்கின்றார். அங்கு அவர் புலம்பெயர் தமிழர் தரப்புகளை இரகசியமாக சந்திக்கக் கூடும் என்று சில தரப்புகள் கிசுகிசுக்கின்றன. அது உண்மையோ,

பிரதமர் வேடமிட்டு வந்தவரை விரட்டியடித்த விவசாயிகள்

அநுராதபுரம், ரம்பாவ பிரதேசத்தில் இடம்பெற்ற விவசாயிகளின் போராட்டத்தின்போது பிரதமர் மஹிந்த ராஜபக்ஷ போன்று வேடம் அணிந்து வந்த ஒருவரை ஆர்ப்பாட்டக்காரர்கள் அடித்து விரட்டுவது போன்றதொரு நிகழ்வு இடம்பெற்றுள்ளது.

விவசாயிகளின் போராட்டத்தின்போது அங்கு பிரதமரின் முகமூடியை அணிந்துகொண்டு பிரதமர் மஹிந்த ராஜபக்ஷ போன்று வேடமிட்டு ஆர்ப்பாட்டக்காரர் ஒருவர் வந்துள்ளார். இதைக் கண்ட ஏனைய ஆர்ப்பாட்டக்காரர்கள் அவரை அவமானப்படுத்தி, தாக்கி அங்கிருந்து விரட்டி

யடித்து அரசுக்கு எதிரான தங்களது நிலைப்பாட்டை வெளிக்காட்டியுள்ளனர்.

எவ்வாறாயினும், இந்த நடவடிக்கையானது அங்கிருந்த ஆர்ப்பாட்டக்காரர்களினால் முன்கூட்டியே ஏற்பாடு செய்யப்பட்ட நிகழ்வு எனத் தெரிவிக்கப்பட்டது.



வடக்கு மக்களின் உடனடித் தேவைகள் குறித்து சம்பந்தன் - ஆளுநர் ஆராய்வு



53 அம்சங்கள் அடங்கிய திட்டங்கள் தொடர்பில் ஜீவன் தெளிவுபடுத்தல்

வடக்கு மாகாண புதிய ஆளுநர் ஜீவன் தியாகராஜா, தமிழ்த் தேசியக் கூட்டமைப்பின் தலைவர் இரா.சம்பந்தனை கொழும்பிலுள்ள அவரது இல்லத்தில் நேற்று சந்தித்துக் கலந்துரையாடினார். இதன்போது வடக்கு மாகாண மக்களின் உடனடித் தேவைகள் குறித்து ஆளுநரின் கவனத்துக்குச் சம்பந்தன் கொண்டு வந்தார்.

எதிர்வரும் ஒரு மாத காலம் தீர்க்கமானது!

இராணுவத் தளபதி எச்சரிக்கை



எதிர்வரும் ஒருமாத காலப் பகுதி மிகவும் தீர்க்கமானது என்றும், கொரோனாத் தொற்று நிலைமையை மேலும் கட்டுப்பாட்டுக்குக் கொண்டுவருவதற்குத் தேவையான மேலும் சுகாதார விதிமுறைகளை வலுப்படுத்த நடவடிக்கை எடுக்கப்படும் என்றும் இராணுவத் தளபதி ஜெனரல் சவேந்திர சில்வா தெரி

வித்தார். தொடர்ச்சியான விடுமுறையின் காரணமாக மக்கள் வெளி மாகாணங்களுக்குப் பயணித்துள்ளனர் என்றும் அவர் குறிப்பிட்டார். மக்களின் செயற்பாடுகள் தொடர்பில் ஊடகங்களுக்குக் கருத்துத் தெரிவிக்கும்போதே அவர் இவ்வாறு

மாகாண சபைத் தேர்தலை விரைவில் நடத்த வேண்டும்

முன்னாள் ஜனாதிபதி மைத்திரி கோரிக்கை

மாகாண சபைத் தேர்தலை விரைவில் நடத்த வேண்டும் என்ற கோரிக்கையை அரசிடம் நாம் முன்வைத்துள்ளோம். -இவ்வாறு முன்னாள் ஜனாதிபதியும் ஸ்ரீலங்கா சுதந்திரக் கட்சியின் தலைவருமான மைத்திரி ரிபால் சிறிசேன தெரிவித்தார். முன்னைய ஆட்சியில் மாகாண



இராணுவ வாகனத்தில் மண் ஏற்றும் படையினர்

தமக்கு ஏதும் தெரியாது என அதிகாரிகள் கைவிரிப்பு



(ந.லோகதயாளன்) யாழ்., வல்வை இராணுவ முகாமின் பாவனைக்கு முன்னால் உள்ள நிலத்தில் இருந்து இராணுவ வாகனத்தில் மண் ஏற்றப்படுகின்றது.

ரயில் போக்குவரத்துப் பற்றி வெள்ளி இறுதித் தீர்மானம்!

ரயில் போக்குவரத்துச் சேவை மீள் ஆரம்பிப்பது தொடர்பில் நாளைமறுதினம் வெள்ளிக்கிழமையே இறுதித் தீர்மானம் எட்டப்படும் என அறிவிக்கப்பட்டுள்ளது. ரயில்வேதிணைக்களப்பொது முகாமையாளர் தம்மிக

புதிய அரசமைப்புக்கான வரைவை 'மொட்டு'த் தரப்பே இறுதிப்படுத்தும்

கட்சியின் செயலாளர் சாகர எம்.பி. கூறுகின்றார்

புதிய அரசமைப்பு உருவாக்கத்தில் சகல கட்சிகளின் பரிந்துரைகளும் முன்வைக்கப்பட்டுள்ளன எனக் கூறப்பட்டாலும் ஸ்ரீலங்காபொதுஜன முன்னணி இன்னமும் பரிந்துரைகளை முன்வைக்கவில்லை என்று

பொதுஜன முன்னணியின் பொதுச் செயலாளர் சட்டத்தரணி சாகர காரியவசம் எம்.பி. தெரிவித்தார்.

ஸ்ரீலங்கா பொதுஜன முன்னணிபரிந்துரைகள் முன்வைக்க வேண்டிய அவசியம்



மேலும் 18 பேர் மரணம்; 548 பேருக்குத் தொற்று

இலங்கையில் மேலும் 18 பேர் கொரோனா வைரஸ் தொற்றால் சாவடைந்துள்ளனர். சுகாதார சேவைகள் பணிப்பாளர் நாயகம் விசேட வைத்தியநிபுணர் அசேல குணவர்தன

இதனை உறுதிப்படுத்தியுள்ளார் என்று அரசு தகவல் திணைக்களம் தெரிவித்துள்ளது.

அதன்படி நாட்டில் இதுவரை கொரோனாத் தொற்றால் உயிரிழந்தவர்களின்

சுகாதார அமைச்சின் பகிரங்க வேண்டுகோள்

நாடு திறக்கப்பட்டுள்ளது என்றாலும் மாகாணங்களுக்கு இடையிலான போக்குவரத்துத் தடை இன்னமும் நீக்கப்படவில்லை. இன்னும் கொரோனா பரவல் நிலை

இனி இது...

(முதலாம் பக்கத் தொடர்ச்சி..)
பொய்யோ தெரியவில்லை.
ஆனால் அவருக்கு நெருக்கடி தரும் வரவேற்பு ஒன்றை வழங்குவதற்கு பிரிட்டன் வாழ் தமிழர்கள் இப்போதிலிருந்தே திட்டமிட்டுத் தயாராகி வருகின்றனர் என லண்டன் செய்திகள் தெரிவிக்கின்றன.
ஐ.நாவின் ஏற்பாட்டில் காலநிலை

முற்பகுதியில் ஜனாதிபதி கோட்டாபய ராஜபக்ஷ பிரிட்டன் விஜயம் செய்கின்றார் என்ற தகவல் சும்மா கிடந்த புலம்பெயர் தரப்புகளைத் தட்டி எழுப்பி சுறுசுறுப்பு ஊட்டியிருப்பதாக அங்கிருந்து கிடைக்கும் செய்திகள் தெரிவிக்கின்றன.
2010இல் மஹிந்த ராஜபக்ஷவுக்குக் கிடைத்தமையை விட மிக மோசமான எதிர்ப்பு கோட்டாபயவுக்குக் காட்டப்



2010 இல் ஓக்ஸ்போர்ட் யூனியன் நிகழ்வு ரத்தானபோது மஹிந்தர்.....

மாற்றம் தொடர்பான சர்வதேச மாநாடு வரும் 31ஆம் திகதி தொடக்கம் நவம்பர் 12ஆம் திகதி வரை பிரிட்டனின் ஸ்கொட்லாந்தின் மிகப்பெரிய நகரான கிளாஸ் கோவில்நடைபெறுகின்றது.
பிரிட்டிஷ் பிரதமரின் அழைப்பை ஏற்று இந்த மாநாட்டில் ஜனாதிபதி கோட்டாபய ராஜபக்ஷ பங்கு பற்றுவார் என்றும், அந்த மாநாடு முடிந்து நாடு திரும்பிய பின்னர் அடுத்த மாத நடுப்பகுதியில் ஜனாதிபதி கோட்டாபய ராஜபக்ஷ, தமிழ்த் தேசியக் கூட்டமைப்புப் பிரதிநிதிகளைச் சந்தித்துப் பேசுவார் என்றும் வெளிவிவகார அமைச்சர் போராசிரியர் ஜி.எல்.பிரீஸ் அண்மையில் தெரிவித்திருந்தார் என்பது தெரிந்ததே.

பட வேண்டும் என்ற பிடிவாதத்துடன் புலம்பெயர் தரப்புகள் இப்போதிலிருந்தே தயாரிப்பு வேலைகளில் மும்முரமாக ஈடுபட்டிருக்கின்றன எனக் கூறப்படுகின்றது.
கோட்டாபய செல்லக் கூடிய இடங்கள் எல்லாவற்றிலும் பல்லாயிரக்கணக்கில் ஈழத் தமிழர்கள் திரண்டு, தயாராகக் காத்திருந்து எதிர்ப்புக் காட்டுவர் என சில வட்டாரங்கள் குறிப்பிட்டன.
கோட்டாபய பிரிட்டன் மண்ணில் கால் வைத்திருக்கும் ஒவ்வொரு நிமிடமும் ஈழத் தமிழர்களின் கடும் எதிர்ப்பை எதிர்கொள்ளும் நெருக்கடியை அவருக்கு வழங்க வேண்டும் என்பதில் புலம்பெயர் தமிழர்கள் பிரதிக்கை எடுத்து நிற்கின்றார்கள் என்றார் லண்டன் நண்பர் ஒருவர்.
எனினும், கொவிட் தொற்றுத் தொடர்பான கட்டுப்பாடுகள் அப்படி புலம்பெயர் தமிழர்களை ஒன்று திரை அனுமதிக்குமா என்பது கேள்விக்குறிதான்...!

மாகாண சபைத்...

(முதலாம் பக்கத் தொடர்ச்சி..)
சபைகளுக்கான தேர்தலை நடத்தத் தான் முயற்சிகளை எடுத்தும் ஏனையவர்கள் அதற்கு இடமளிக்கவில்லை என்று அவர் குற்றஞ்சாட்டினார்.
நாட்டின் நிகழ்கால அரசியல் மற்றும் சமூக செயற்பாடுகள் குறித்து தம்மால் திருப்தியடைய முடியாதுள்ளது என்றும் அவர் குறிப்பிட்டார்.
நாட்டு மக்கள் தமது அத்தியாவசிய மற்றும் அடிப்படைத் தேவைகளை பூர்த்தி செய்துகொள்ள முடியாமல் போராட்டங்களில் ஈடுபட்டு வருகின்றனர் எனவும் அவர் சுட்டிக்காட்டினார்.
அவர் மேலும் தெரிவித்ததாவது:-
மீனவர்கள் தமக்கான நியாயம் கேட்டு போராடுகின்றனர். விவசாயிகள் உரம் தருமாறு கோரிக்கையை முன்வைத்துள்ளனர். மரக்கறி உற்பத்தியாளர்கள் தமது விளைச்சலுக்கு ஏற்ற விலை இல்லை எனக் கவலைப்படுகின்றனர்.
ஆசிரியர்கள் மற்றும் அதிபர்கள் தமக்கான கொடுப்பனவுகள் வேண்டும் எனக் கேட்டு நிற்கின்றனர். மக்கள் அத்தியாவசியப் பொருள்களின் விலை அதிகரித்துள்ளதாக அதிருப்தி வெளியிட்டுள்ளனர்.
அரசு இது குறித்து கூடிய கவனம் செலுத்த வேண்டும். நாடும் ஆளும் கட்சிக்குள் இருக்கும் முக்கிய பங்காளிக் கட்சியாக அரசுக்கு நிலைமைகளை எடுத்துக்கூறி வருகின்றோம் - என்றார்.

ரயில் போக்குவரத்து...

(முதலாம் பக்கத் தொடர்ச்சி..)
ஜயசுந்தர இதனைத் தெரிவித்துள்ளார். ஜனாதிபதி கோட்டாபய ராஜபக்ஷ தலைமையில் நடைபெறவுள்ள கொரோனா தடுப்புச் செயலணியின் கூட்டத்தின் போதே இது தொடர்பில் இறுதித் தீர்மானம் எட்டப்படும் எனவும் அவர் குறிப்பிட்டுள்ளார்.

சுகாதார அமைச்சின்...

(முதலாம் பக்கத் தொடர்ச்சி..)
முழுமையாகத்தனியவில்லை. எதிர்வரும் டிசம்பர் மாதம் இறுதி வரையிலாவது சுகாதார வரையறைகளை மக்கள் பின்பற்ற வேண்டும்.
- இவ்வாறு சுகாதார சேவைகள் பணிப்பாளர் நாயகம் விசேட வைத்திய நிபுணர் அசேலகுணவர்தன தெரிவித்தார்.
ஊடகங்களுக்குக் கருத்துத் தெரிவிக்கும்போதே அவர் மேற்கண்டவாறு கூறினார்.
அவர் மேலும் தெரிவித்ததாவது:-
புதுவருடத்தின் பின்னர் இடம்பெற்ற தேவையற்ற சுற்றுலாப் பயணங்களின் காரணமாகவே கொரோனா நோயாளிகளின் எண்ணிக்கையில் சடுதியான அதி கரிப்பு ஏற்பட்டது. கடந்த கால நிலைமைகளை தொடர்பில் சிந்தித்து மக்கள் செயற்பட வேண்டியது மிகவும் அவசியம் - என்றார்.

புதிய அரசமைப்பு...

(முதலாம் பக்கத் தொடர்ச்சி..)
இல்லை என்றும் அவர் குறிப்பிட்டார்.
சகல தரப்பினரும் கருத்துக்களை பரிந்துரைகளையும் கவனத்தில்கொண்டு இறுதியாக எவ்வாறான அரசமைப்பு உருவாக்கப்பட வேண்டும் என்பதை அரசும் ஸ்ரீலங்கா பொதுஜன முன்னணி தலைமையிலான தரப்பினரும் தீர்மானிப்பார்கள் என்றும் அவர் சுட்டிக்காட்டினார்.
புதிய அரசியலமைப்பின் ஊடாக நாட்டின் பிரச்சினைகளை தீர்க்க வேண்டும் என்ற நோக்கத்தில் ஜனாதிபதி கோட்டாபய ராஜபக்ஷ உறுதியாக உள்ளார். வெகு விரைவில் புதிய அரசமைப்பு உருவாக்கப்படும். இது குறித்த கலந்துரையாடல்கள் அரசிலும் அமைச்சரவையிலும் ஏனைய மட்டங்களிலும் ஏற்பட்டுள்ளன என்று அண்மையில் ஜனாதிபதியைச் சந்தித்த எல்லே குணவன்ச தேரர் தெரிவித்தார் என்பது குறிப்பிடத்தக்கது.
இந்நிலையில், புதிய அரசமைப்பு உருவாக்கத்தின் ஆரம்ப வரையையும் கட்சிகளின் பரிந்துரைகளையும் அடுத்த இரண்டு வாரங்களுக்குள் அமைச்சரவையில் முன்வைக்க அரசு நகர்வுகளை முன்னெடுத்துள்ளது என அறியமுடிகின்றது.

எதிர்வரும் ஒரு மாத...

(முதலாம் பக்கத் தொடர்ச்சி..)
குறிப்பிட்டார்.
இராணுவத் தளபதி மேலும் குறிப்பிடுகையில்,
இந்த வாரத்தில் தொடர்ச்சியான விடுமுறைகள் வழங்கப்பட்டுள்ளன. இந்நிலையில், அநேகமானவர்கள் கொழும்பு மாவட்டத்திலிருந்து வெளிப் பிரதேசங்களுக்குச் சென்றுள்ளனர் எனத் தெரியவருகின்றது.
நாட்டில் தற்போது இனங்காணப்படும் நோயாளிகள் 600 இற்குள் வரையறுக்கப்பட்டுள்ளனர். மரணங்களும் 25 இற்குள் மட்டுப்படுத்தப்பட்டுள்ளன. இதற்காக மக்கள் பெரும் அர்ப்பணிப்பைச் செய்துள்ளனர்.
அதனால், அதிக மக்கள் ஒன்றுகூடும் இடங்களுக்குச் செல்வதை முடிந்தளவு தவிர்த்துக்கொள்ளுமாறு மக்களிடம் கேட்டுக்கொள்கிறோம்.
கொரோனா பரவல் நிலையை மேலும் கட்டுப்பாட்டுக்குள் கொண்டுவருவதற்கான முக்கிய காலப்பகுதியாக எதிர்வரும் ஒரு மாத காலம் கருதப்படுகின்றது. இதற்கு மக்கள் ஒத்துழைப்பாளர்களாக இருந்தால் எதிர்வரும் ஒரு மாதத்தில் தற்போதுள்ளதை விட கொரோனா நிலைமையைக் கட்டுப்பாட்டுக்குள் கொண்டுவர முடியும்.
ஆனால், மக்களின் செயற்பாடுகளின் அடிப்படையிலேயே கொரோனா நிலைமையை மேலும் கட்டுப்பாட்டுக்குள் கொண்டுவர முடியுமா? நிலைமையைச் சீர்செய்ய முடியுமா என்பதை உறுதியாக அறிவிக்க முடியும் - என்றார்.

வடக்கு மக்களின்...

(முதலாம் பக்கத் தொடர்ச்சி..)
அத்துடன், வடக்கு ஆளுநர் ஜீவன் தியாகராஜாவும் தனது 53 அம்சங்கள் அடங்கிய திட்டங்கள் தொடர்பில் இதன்போது தெளிவுபடுத்தினார்.
மேலும், சம்பந்தம் முன்வைத்த விடயங்களை எழுத்து மூலமாக தன்னிடத்தில் ஒப்படைக்குமாறும் ஆளுநர் கோரினார்.
இதேவேளை, ஆளுநருடனான சந்திப்பு குறித்து விரிவான அறிக்கை யொன்றை வெளியிடத் தீர்மானித்துள்ளார் என கூட்டமைப்பின் தலைவர் இரா. சம்பந்தன் தெரிவித்தார்.



அமெரிக்க லொத்தர் வீசா DV-2023

- ✓ அமெரிக்காவில் நிரந்தர குடியரிமை பெறுவதற்கான வீசா விண்ணப்பங்கள் ஏற்றுக்கொள்ளப்படுகின்றது.
- ✓ 18 வயதிற்கு மேற்பட்ட எவரும் விண்ணப்பிக்கலாம்.
- ✓ பிரதான விண்ணப்பதாரிக்கு கடவுச்சீட்டு அவசியம்.
- ✓ அமெரிக்க லொத்தர் வீசா சேவையில் கடந்த 22 வருடகாலத்தில் எம்முடாக விண்ணப்பித்த 1000ற்கு மேற்பட்டவர்கள் தற்போது நிரந்தரமாக அமெரிக்காவில் வாழ்கின்றார்கள்.
- ✓ தெரிவு செய்யப்படும் அதிஷ்டசாலிகளுக்கு ஆலோசனைகள் மற்றும் வழிகாட்டல் அனைத்தும் எம்மால் மேற்கொள்ளப்படும்.

முடிவுத்திகதி - 09.11.2021



குறிப்பு : இறுதிநேர நெருக்கடிகளைத் தவிர்ப்பதற்கு கடைசிவரை காத்திராது இன்றே விண்ணப்பியுங்கள்.

தொடர்புகளுக்கு அருள் வெளிநாடுகளுக்கான வாதிகள் சேவை

இல.01, தபாற்கந்தேர் வீதி, சாவகச்சேரி.

இல.01, பெற்றோல் செத் எதிரில் பிரதான வீதி, நெல்லையடி.

076 4431 576

இல.09, அருள் ஜீவல்லி புதிய மாநகர சபை கட்டிடத்தொகுதி, கந்தாரியார் வீதி, யாழ்ப்பாணம்.

இல.10, இ.போ.ச பஸ் டிப்போ எதிரில் பிரதான வீதி, பருத்தித்துறை.

இந்தச் சூழ்நிலையில் அடுத்த மாத

முதுகெலும்புள்ள பிரதிநிதிகள் அரசை விட்டு வெளியேறுங்கள்!

முதுகெலும்புள்ள ஆளுநர்ப்புப் பிரதிநிதிகள் அரசாங்கத்தைவிட்டு வெளியேற வேண்டும் என எதிர்க்கட்சி தலைவர் சஜித் பிரேமதாஸ தெரிவித்துள்ளார்.

அரசாங்கத்துக்குள் இருந்துகொண்டே விமர்சனங்களை முன்வைக்காது அங்கிருந்து வெளியேறி மேற்படி விமர்சனங்களை முன்வைக்குமாறும் அவர் குறிப்பிட்டுள்ளார்.

அதுமாதிரிமன்றி தற்போதைய அரசாங்கம் அனைத்துத் துறைகளிலும் முழுமையாகத் தோல்வியடைந்திருப்பதை மக்கள் நன்கு அறிந்துள்ளார்கள் என்றும் தெரிவித்தார்.

இவ்வாறானதொரு சூழ்நிலையில் நாட்டின் நிர்வாகப்

சஜித் சவால்

பொறுப்பை ஏற்றுக்கொண்டு, அதனைத் திறம்பட முன்னெடுப்பதற்கு தாம் தயாராக இருக்கிறோம் எனவும் சஜித் பிரேமதாச கூறினார்.

பாரிய வீழ்ச்சிக்கு முகங்கொடுத்திருக்கின்ற நாட்டை மீளக்கட்டியெழுப்புவதற்குரிய வேலைத்திட்டம் தம்மிடம் உள்ளது என்றும் அவர் மேலும் தெரிவித்தார்.

இதேவேளை நாட்டின் வளங்களை வெளிநாடுகளுக்கு விற்பனை செய்கின்ற பிரபல ஏலவிற்பனை நிறுவனமாக



அரசாங்கம் மாறியிருக்கின்றது என்றும் சஜித் பிரேமதாஸ குற்றம் சாட்டினார்.

Australian Skilled - Recognised Graduate visa for Engineers

Civil, Mechanical, Electrical, Telecommunication, Chemical Engineers

(Graduated within the last 2 years)

18 months visa to work in any states and cities in Australia

Requirements:

- ✓ Age – below 31
- ✓ BSc.Engg from University of Moratuwa, University of Peradeniya, University of Jaffna, and University of Ruhuna
- ✓ IELTS overall 6

BOOK FREE CONSULTANT ADVICE FOR:

Student Visa / Partner Migration Visa / Parents Visa / Business Visa / Visitor Visa /

HOTLINE: 0766228891

0766228891

Contact us:

Australian Migration Consultants

41 1/2, George R De Silva Mw,

Colombo 13

0112437285, Email: sl.austvisa@gmail.com



விவசாயப் பிரச்சினைகளுக்குத் தீர்வு காணும் நோக்கில் இராணுவத் தளபதி

விவசாய சங்கத்திற்கு ஒத்துழைப்பு - கிளிநொச்சி மற்றும் முல்லைத்தீவு மாவட்டங்களில் உள்ள பல விவசாய சங்கங்களின் பிரதிநிதிகள் குழு தங்களது விவசாயப் பிரச்சினைகளுக்குத் தீர்வு காணும் நோக்கில் இராணுவத் தளபதி சவேந்திர சில்வாவை சந்தித்துள்ளனர்.

மேலும் இந்தச் சந்திப்பின்போது தமது தேவைகளை ஜனாதிபதியின் கவனத்துக்கு கொண்டு வருமாறு விவசாய சங்கங்களின் பிரதிநிதிகள் இராணுவத் தளபதியிடம் வேண்டுகோள் விடுத்தனர்.

அத்தோடு கவனிக்கப்படாத அரசு நிலங்களை விவசாயத்துக்காகப் பயன்படுத்துவதற்கான சந்தர்ப்பத்தை வழங்குமாறு அவர்கள் கேட்டுக்கொண்ட நிலையில் விவசாயத் திட்டங்களுக்கு இராணுவ ஒத்துழைப்பை வழங்குகிறேன் என சவேந்திர சில்வா உறுதியளித்துள்ளார்.

ஏற்கனவே சிவில் அதிகாரிகளின் எல்லைக் குள் இராணுவம் தலையிடுகிறது என்ற குற்றம் சாட்டுக்கள் காணப்படும் நிலையில் விவசாயம்



அல்லது நிலத்துக்கு அதிகாரம் இல்லாத இராணுவத் தளபதி ஜனாதிபதியின் சேதன பசளை திட்டம் தொடர்பில் விளக்கமளித்துள்ளார்.

அத்தோடு சம்பந்தப்பட்ட அதிகாரிகளின் கவனத்துக்கு இதனைக் கொண்டுவர கிளிநொச்சி மற்றும் முல்லைத்தீவில் உள்ள இராணுவத் தளபதிகளை ஒவ்வொரு மாதமும் நேரடியாகத் தொடர்பு கொள்ள வேண்டும் என்றும் பிரதிநிதிகளிடம் சவேந்திர சில்வா கேட்டுக்கொண்டார்.

தெல்லிப்பழை ஆதார வைத்தியசாலையில் வைத்தியர் விடுதிக்கு அடிக்கல் நாட்டல்!



தெல்லிப்பழை ஆதார வைத்தியசாலையில் வைத்தியர்களின் விடுதிக்கு கடந்த திங்கட்கிழமை அடிக்கல் நாட்டும் நிகழ்வு நடைபெற்றது.

தெல்லிப்பழை ஆதார வைத்தியசாலை நோயாளர் நலன்புரிச் சங்கத்தின் ஏற்பாட்டில்

யாழ்.நகரிலுள்ள பிரபல வர்த்தகர்களான கல்விக்காருண்யன் லயன் ஈ. எஸ். பி.நாகரட்ணம், மயூரா பான்ஸி கவுஸ், அன்னை கடலுணவு உற்பத்தி, நதியாநகைமாடம், மைதிலிஜீவலர்ஸ், சிவகணேசன் ரெக்ஸ்ரெலர்ஸ், தேனி களஞ்சியம், பிரசாந்தன் (பிரம்படி அரிசி ஆலை உரிமை யாளர்), எஸ்.வி.எம்.முருகேசு போன்ற கொடைவள்ளல்களின் நிதிப் பங்களிப்பில் கொள்வனவு செய்யப்பட்ட ஏழுரைப் பரப்புக் காணியில் நான்கு மாடி கொண்ட இந்தக் கட்டிடம் அமையவுள்ளது.

3 படிமுறைகளாக இந்தக் கட்டிடத்துக்கான நிதி ஒதுக்கப்பட்டுள்ளது. தெல்லிப்பழை ஆதார வைத்தியசாலைக்கு அருகில் இந்தக் கொடையாளர்களின் நிதி உதவியில் இந்தக் காணியைக் கொள்வனவு செய்யப்பட்டிருந்தது.

இந்தக் கட்டிடத்துக்கான முதலாவது கல்லை வைத்திய அத்தியட்சகர் திலீபனும் அவரைத் தொடர்ந்து நன்கொடையாளர்களாகிய வர்த்தகப்பெருமக்கள் நாட்டிவைத்தனர். தொடர்ந்து மாகாண சுகாதார சேவைப் பணிப்பாளர் வைத்தியர் ஆ.கேதீஸ் வரன், வலி.வடக்கு பிரதேச சபை தவிசாளர் சோ.சுகிர்தன், நோயாளர் நலன்புரிச் சங்கச் செயலாளரும் வலி.வடக்கு பிரதேச சபை உறுப்பினருமான லயன் சி.ஹரி கரன் மற்றும் வைத்திய நிபுணர்கள் அடிக்கல்லை நாட்டியிருந்தனர்.

தற்போது வைத்திய சாலையில் புற்றுநோய் பிரிவு அமைக்கப்படுவதற்கும் கல்விக்காருண்யன் லயன் ஈ. எஸ்.பி.நாகரட்ணம் 15 பரப்புக் காணியை கொள்வனவு செய்து வழங்கியிருந்தார் என்பதும் குறிப்பிடத்தக்கது.

MIGRATE TO AUSTRALIA

Engineering Degree Holders: Civil, Mechanical, Aeronautical, Chemical, Telecommunication, Electrical & Electronics, Land Surveyor, Quantity Surveyors

Diploma Holders (HNDE, NDT, NDES, C+G Advanced Diploma, OUSL Diploma in Technologist): Civil Engineering Associates, Mechanical Engineering Associates, Telecommunications Engineering Associates

Certificate Holders (CGTTL, AETL, ATL, Jaffna Technical College, C+G Technician Diploma or 5 years Work experience with evidence): Motor / Diesel Mechanics, Auto Electricians, Machinists, Fitters, Welders, Carpenter, Chef, Cook

Requirements: Age below 35 + Work experience

AUSTRALIAN STUDENT VISA FOR REGISTERED NURSES

Diploma/ BSc Nursing qualified nurses with Nursing Council Registration

Minimum 1 year experience and IELTS 6.5 with Sufficient Funds

Contact us:

Australian Migration Consultants

411/2, George R De Silva Mw,

Colombo 13

0112437285,

Email: sl.austvisa@gmail.com

HOTLINE: 0766228891





Jaffna College Institute of Technology
Calls for the following courses

Computer Certificate Courses (3 – 4 months Part time)

- Certificate in MS OFFICE – (MS Word, Excel, Access & PowerPoint)
- Certificate in Graphic Designer – (PageMaker, PhotoShop & CorelDraw)
- Computer Hardware Technician
- Web Designing (HTML, CSS, JAVA Script, PHP, MYSQL)
- Java, C++ Programming

Commencement in November 2021
At Our Jaffna Centre along
(Jaffna College Undergraduate dept. Building)
464 Hospital Road
Jaffna.

For further details contact
Tel no: 0212250975/0212223382
Email: ejcit@sltnet.lk.

நமது பார்வை

உண்மை - நேர்மை - பக்கம் சாராமை

ஆசிரியர்மடம்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

வினையைத் தேடி வாங்கும் வேலை

ஏற்கனவே, ஒரே சமயத்தில் பல்வேறு யுத்த முனைகளைத் தேடித் திறந்து, வினையை விலைக்கு நாடி வாங்குகின்றது கோட்டாபய அரசு என்று இப்பத்தியில் பல தடவைகள் சுட்டிக்காட்டியாகி விட்டது. ஆனால் அரசு திருந்துவதாக இல்லை. அந்தப் பழக்கத்தையே தொடர்கின்றது.

ஜனாதிபதித் தேர்தலிலும், பொதுத் தேர்தலிலும் கிடைத்த மகத்தான வெற்றி ராஜபக்ஷ ஆட்சிப் பீடத்தை அப்படிச் செயற்பட வைக்கின்றது போலும். ஆனால் காற்றுப்போன டயர் போல தன் செல்வாக்கு 'பஞ்சர்' ஆகிப் போய் விட்டமையை அது இன்னுமே உணரவில்லை என்பதே தோன்கின்றது.

ஏற்கனவே, கொரோனா நெருக்கடியால், நாடு தழுவிய முடக்கம், பொருளாதார வீழ்ச்சி, அந்நிய செலவாணிக் கையிருப்புப் பற்றாக்குறை, பொருள்களின் விவையேற்றும், பணவீக்கம் என்று இத்யாதி, இத்யாதி பிரச்சினைகளை எல்லாம் நாடு எதிர்கொள்ளப் போகின்றது, இந்தச் சமயத்தில் திருதிப்பென - அதிரடியாக - அசேதன உரங்கள் மற்றும் இரசாயனக் கிருமிநாசிகளாக்கு - உரிய மாற்று ஏற்பாடோ, மாற்றீடோ இல்லாமல் தடை விதித்து, விவசாயிகளுடன் புதிய யுத்த முனையைத் திறக்க வேண்டாம் என்று சுமார் ஒரு வருட காலமாக இப்பத்தியில் சுட்டிக்காட்டி வந்தோம்.

நாம் என்று இல்லை, நாடு முழுவதிலும் உள்ள மூத்த பிரஜைகள், அரசியல் பிரமுகர்கள், ஊடகவியலாளர்கள், பொருளாதார நிபுணர்கள், துறைசார்ந்த வல்லுநர்கள் என பல தரப்பினரும் இது குறித்து அரசை எச்சரித்து வந்தனர்.

ஆயினும் தான் எடுத்ததுதான் முடிவு என்று பிடிவாதத்தில் - வீம்புத்தனத்தில் - திமிர்மிடுக்கோடு - அவசரப்பட்டு 'அதிமேதாவித்தன' முடிவை அறிவித்த கோட்டா அரசு, இப்போது நாடு முழுவதும் தமக்குள்ளான வேறுபாடுகளைத் தள்ளி வைத்து விட்டு, ஒற்றுமைப்பட்டு கிளர்ந்திருக்கும் விவசாயிகளுக்கு முகம் கொடுக்க முடியாமல் தடுமாறுகின்றது.

இப்போது விவசாயிகளைச் சாந்தப்படுத்தவும், விளைச்சலின் பெருவீழ்ச்சியால் ஏற்படக்கூடிய நெருக்கடிகளை இட்டுக்கட்டவும், சமாளிப்பு முயற்சிகளை அவசர அவசரமாக முன்னெடுக்கின்றது அது.

இத்துணை நெருக்கடிகளுக்கு மத்தியிலும் 'சேதன விவசாயம் மட்டும்தான் செய்வோம்' என்ற பிடிவாதத்தை சற்றுத் தளர்த்தி, கால அவசாகம் கொடுத்து, காய்களை நகர்த்தியிருந்தால் இத்துணை எதிர்ப்பை அரசு தேடிச் சம்பாதித்திருக்கத் தேவையில்லை. அத்திட்டமும் பயனுள்ள வழியில் முன்னகர்ந்திருக்கும்.

'சேதன விவசாயம் மட்டும்தான்' என்பது மனித குலத்துக்கு உயரிய திட்டம். ஆனால் அதைக் கூட கால, நேர, வர்த்தமானம் பார்த்து, பொருத்தமான நேரத்தில், பொருத்தமான முறைமையில் முன்னெடுத்திருக்க வேண்டும். நாட்டின் ஏனைய பிரச்சினைகள், நெருக்கடிகள், இக்கட்டுகளை கவனத்தில் எடுத்துத் தீர்மானங்களை மேற்கொள்ள வேண்டும், ஒரே சமயத்தில் பல யுத்த முனைகளைத் தேடிச் சென்று திறப்பது புத்திசாதுரியமான இராஜதந்திரம் அல்ல.

இந்த நெருக்கடி சமயத்தில் - இத்துணை இக்கட்டுக்குள் - ஏதோ 25ஆம் திகதியாவது கடமைக்குத் திரும்புவோம் எனப் பிடிவாதத்தைத் தளர்த்தும் ஆசிரியர்களின் தொழிற்சங்கங்களுடன் முரண்டு பிடித்து, உரசுப் பார்க்கின்றது அரசு - விட்டுப் பிடித்து சமாளிப்பதை விடுத்து.

கோட்டாபய அரசின் இத்தகைய கெடுபிடித்தனமான நடவடிக்கைகள் அவருக்கும், அவரது அரசுக்கும் மட்டுமல்ல, நாட்டுக்கும் கூட பெரு வீழ்ச்சியைத் தரும் என்பதுதான் இதில் உள்ள துரதிவழமாகும்.

ஆட்சியதிகாரம் குரங்கின் கைப் பூமாலையாகாவிட்டால் சரி...!

நிமலராஜனின் 21 ஆம் ஆண்டு நினைவு தின நினைவேந்தல்!



படுகொலை செய்யப்பட்ட நிமலராஜனின் 21 ஆம் ஆண்டு நினைவு தின நினைவேந்தல் நிகழ்வுகள் யாழ்ப்பாணம் அனுஷ்டிக்கப்பட்டன. யாழ்ப்பாணம் அமையத்தின் ஏற்பாட்டில் நேற்று (செவ்வாய்க்கிழமை) ஊடக அமையத்தில் நினைவேந்தல் நிகழ்வுகள் இடம் பெற்றன.

அதன் போது மலர்மாலையை யாழ்ப்பாணம் மாநகர முதல்வர் சட்டத்தரணி வி.மணிவண்ணன் மற்றும் வலி.கிழக்கு பிரதேச சபை தவிசாளர் நிரோஷ ஆகியோர் நிமலராஜனின் திருவுருவப் படத்திற்கு அணிவித்தனர். அதனைத் தொடர்ந்து மாநகர சபை உறுப்பினர் ஜெயசீலன் சுடரேற்றியதைத் தொடர்ந்து, ஊடகவியலாளர்கள், சமூகசெயற்பாட்டாளர்கள்

யாழ்ப்பாணம் நடைபெற்றது

மலரஞ்சலி செலுத்தினார்.

போர்ச்சூழலில் யாழ்ப்பாணம் இருந்து, துணிவாக ஊடகப்பணியாற்றியவர் மயில்வாகனம் நிமலராஜன். பி.பி.சியின் தமிழ் மற்றும் சிங்கள சேவை, வீரகேசரி, ராவிய போன்ற ஊடகங்களில் பணியாற்றி இருந்தார்.

அந்நிலையில் கடந்த 2000 ஆம் ஆண்டு ஒக்டோபர் மாதம் 19 ஆம் திகதி யாழ்ப்பாணம் மாவட்டத்தில் ஊரடங்குச் சட்டம் அமுலில் இருந்த வேளை இவரது வீட்டு வளவினுள் புகுந்த ஆயுத தாடிகள், வீட்டின் ஜன்னல் ஊடக அவர் மீது துப்பாக்கிப் பிரயோகம் மேற்கொண்டனர். அதன் போது அவர் எழுதிக்கொண்டு இருந்த கட்டுரை மீது வீழ்ந்தே உயிர் துறந்தார்.

கொலையாளிகள் துப்பாக்கிப் பிரயோகம் மேற்கொண்டு நிமலராஜனை படுகொலை செய்த பின்னர், வீட்டின் மீது கைக் குண்டு தாக்குதலையும் மேற்கொண்டனர்.

அதன் போது வீட்டில் இருந்த நிமலராஜனின் தந்தை சங்கரப்பிள்ளை மயில்வாகனம், தாய் லில்லி மயில்வாகனம் மற்றும் மருமகன் ஜெகதாஸ் பிரசன்னா ஆகியோர் படுகாயமடைந்து இருந்தமை குறிப்பிடத்தக்கது.

ஊடகவியலாளர் மயில்வாகனம் நிமலராஜனின் 21 ஆவது ஆண்டு நினைவு தினம் அனுஷ்டிப்பு!



படுகொலை செய்யப்பட்ட ஊடகவியலாளர் மயில்வாகனம் நிமலராஜனின் 21 ஆவது ஆண்டு நினைவு தினம் நேற்று (செவ்வாய்க்கிழமை) அனுஷ்டிக்கப்பட்டது.

மட்டக்களப்பு மாவட்ட தமிழ் ஊடகவியலாளர் ஒன்றியம் மற்றும் மட்ட.ஊடக அமையம் ஆகியனவற்றின் ஏற்பாட்டில் மட்ட.ஊடக அமையத்தில் இந்த நிகழ்வு நடைபெற்றது.

மூத்த ஊடகவியலாளர் மயில்வாகனம் நிமலராஜனின் திருவுருவப்படத்திற்கு மாலை அணிவிக்கப்பட்டு ஈகச்சுடர் ஏற்றப்பட்டு மலரஞ்சலி செலுத்தப்பட்டு உயிர்நீர்த்த ஊடகவியலாளருக்கு ஒரு நிமிட மௌன அஞ்சலி செலுத்தப்பட்டது.

மட்டக்களப்பு மாவட்ட தமிழ் ஊடகவியலாளர் ஒன்றியத்தின் தலைவர் வா.கிருஷ்ணகுமார் தலைமையில் நடைபெற்ற இந்த நிகழ்வில், முன்னாள் நாடாளுமன்ற உறுப்பினரும் மூத்த ஊடகவியலாளருமான பா.அரியநேத்திரன், மட்டக்களப்பு மாவட்ட தமிழ் ஊடகவியலாளர் ஒன்றிய பொருளாளர் பு.சசிகரன் உட்பட ஊடகவியலாளர்கள் பலரும்

கலந்துகொண்டனர்.

2000 ஆம் ஆண்டின் ஒக்டோபர் 19 ஆம் நாள் இரவு யாழ்ப்பாணம் குடாநாட்டின் முன்னணி ஊடகவியலாளர் நிமலராஜன் தனது வீட்டில் வைத்து சுட்டுப்படுகொலை செய்யப்பட்டிருந்தார்.

நிமலராஜன், தான் பணியாற்றிக்கொண்டிருந்த ஊடகங்களுக்கு செய்திகளை அறிக்கையிட்டுக்கொண்டிருந்த போதே சுடப்பட்டிருந்தார் என்பதுடன், அவரது தந்தை மற்றும் மருமகன் ஆகியோரும் இதன் போது படுகாயம் அடைந்தனர்.

தமிழ், சிங்களம் மற்றும் ஆங்கில மொழியில், பி.பி.சி. தமிழோசை, அதன் சிங்கள சேவையான சந்தேசிய உள்ளிட்ட வானொலிகள், நாளிதழ்கள், ராவிய உள்ளிட்ட தமிழ் சிங்கள வார இதழ்கள் என அவர் பணியாற்றிக்கொண்டிருந்தார். இன்றைய காலகட்டத்தின் கீழ் பல்வேறு அச்சுறுத்தல்களுக்கு மத்தியில் தமிழ் ஊடகவியலாளர்கள் தமது செயற்பாட்டை முன்னெடுத்துவருகின்றனர் என இங்கு தெரிவிக்கப்பட்டது.

மலைநாட்டு திருமணம், விவாகரத்து சட்டத்தை திருத்தம் செய்ய அனுமதி

மலைநாட்டு திருமணம் மற்றும் விவாகரத்து சட்டத்தில் முரண்பாடுகளை ரத்து செய்து சட்டமூலத்தை தயாரிப்பதற்காக அமைச்சரவை அங்கீகாரம் வழங்கியுள்ளது.

1997 ஆம் ஆண்டு திருமணப் பதிவு செய்தல் கட்டளைச் சட்டத்தின் பிரகாரம் சிறுவயதுத் திருமணங்களுக்கு பெற்றோரின் ஒப்புதல் தேவை என்ற நிபந்தனை காணப்படுகின்றது.

பதிவாளர் நாயகத்துக்கு எதிரான குணரத்தினம் வழக்கின் தீர்ப்பின்படி, 18 வயதுக்குக் குறைவானவர்களுக்கு இலங்கையில் சட்டபூர்வ திருமணத்தைப் பதிவு செய்வதற்கு இயலாது எனத் தெரிவிக்கப்பட்டுள்ளது.

குறித்த தீர்ப்புக்கமையாக அத்தகைய திருமணத்துக்கு பெற்றோரின் அனுமதி அல்லது ஒப்புதல் சட்டத்தின் முன் செல்லுபடியற்றது.

அந்தத் தீர்ப்பின் படி, தகுதி வாய்ந்த அதிகாரம் படைத்தவர் ஒருவருடைய உடன்பாட்டுடன் 18 வயதுக்குக் குறைவானவர்களின் திருமணத்துக்கு அதிகாரம் வழங்கும் சட்டங்களுக்கு ஏற்புடைய உறுப்புரைகள் ரத்து செய்யப்பட வேண்டும்.

அதற்கமைய, தற்போது முஸ்லிம் திருமணம் மற்றும் விவாகரத்து சட்டத்தை திருத்தம் செய்வதற்கான சட்டமூலத்தை தயாரிப்பதற்காக நடவடிக்கை எடுக்கப்பட்டுள்ளது.

அதற்கு இணையாக மலைநாட்டு திருமணம் மற்றும் விவாகரத்து சட்டத்தில் ஏற்புடைய இசைவுகளை நீக்குவதற்கும், அதற்கான சட்டமூலத்தைத் தயாரிப்பதற்கும் சட்டவரைகுருக்கு ஆலோசனை வழங்குவதற்கும் நீதி அமைச்சர் சமர்ப்பித்த யோசனைக்கு அமைச்சரவை அங்கீகாரம் வழங்கியுள்ளது.

பயிர்ச்செய்கைகளுக்கான உரங்களை வழங்குவதுடன் அபகரிக்கப்பட்ட பயிர்நிலங்களும் விடுவிக்கப்பட வேண்டும்

ரவிகரன் கோரிக்கை

விஜயரத்தினம் சரவணன்
ஒக்ரோபர் 19 தற்போது விவசாயிகள் உரப்பிரச்சினை எதிர்நோக்கியுள்ள நிலையில், அந்தப் பிரச்சினைக்குத் தீர்வாக அரசு உரங்களை இறக்குமதிசெய்து விவசாயிகளுக்கு வழங்குவதுடன், மகாவலி (எல்), வனஜீவராசிகள் திணைக்களம், வனவளத் திணைக்களம் என பல தரப்புக்களாலும் ஆக்கிரமிக்கப்பட்டுள்ள தமிழ் மக்களுடைய பயிர்ச்செய்கை நிலங்களையும் அரசு விடுவிக்க நடவடிக்கை எடுக்கவேண்டுமென முன்னாள் வடமாகாணசபை உறுப்பினர் துரைராசா ரவிகரன் தெரிவித்துள்ளார்.

உரப் பிரச்சினைக்குத் தீர்வு கோரி முல்லைத்தீவு - கொக்குத்தொடுவாய் கமநலசேவைகள் திணைக்களத்தின் முன்பு நேற்று முன்தினம் (திங்கட்கிழமை) இடம்பெற்ற ஆர்ப்பாட்டத்தில் கலந்துகொண்டு கருத்து தெரிவிக்கும்போதே அவர் இவ்வாறு தெரிவித்துள்ளார்.

இது தொடர்பில் அவர் மேலும் கருத்து தெரிவிக்கையில் - நாங்கள் விவசாயிகளுக்கான உரத்தை வழங்குங்கள் என்றுதான் இந்தக் கவனவீர்ப்பு ஆர்ப்பாட்டத்தை மேற்கொண்டோம். முல்லைத்தீவு மாவட்டத்திலே கொக்கிளாய், கொக்குத்தொடுவாய், கருநாட்டுக்கேணி ஆகிய பகுதிகளிலுள்ள ஆறு கிராம அலுவலர் பிரிவுகளிலும் எங்களுடைய தமிழ் மக்களின் பல்லாயிரக்கணக்கான காணிகளை அரசாங்கம் அபகரித்து சிங்கள மக்களுக்கு வழங்கியிருக்கின்றது. குறிப்பாகத் தமிழ் மக்களுக்குரிய ஆமையன்குளம், முந்திரிகைக்குளம், சாம்பான் குளம் போன்ற குளங்களும், அதன்கீழுள்ள நீர்ப்பாசனக் காணிகளும் அபகரிக்கப்பட்டுள்ளன. இவ்வாறு அரசால் அபகரிக்கப்பட்ட காணிகளுக்குரிய உறுதிகள் தமிழ் மக்களிடம் ஏற்கனவே உள்ளன. இவ்வாறிருக்கும்போது அந்தக்காணிகள் அபகரிக்கப்பட்டு சிங்கள மக்களுக்கு பகிர்ந்தளிக்கப்பட்டதோடு மாதிரிமன்றி, சிங்கள மக்களுக்கு புதிய உறுதிகளும் அரசால் வழங்கப்பட்டுள்ளன. இது மிக மோசமான செயலாகும். ஏற்கனவே தமிழ் மக்களுடைய பெயரில் காணிகளுக்குரிய உறுதி இருக்கும்போது, சிங்கள மக்களுக்கு அந்தக் காணிகளைப் பகிர்ந்தளிப்பதென்பது அப்பட்டமான தீருட்டு வேலையாகும். அவ்வாறான தீருட்டு வேலையை இலங்கை அரசாங்கம், இலங்கை நாட்டின் பிரஜைகளாகவுள்ள தமிழ் மக்கள் மீது மேற்கொள்வது மிகவும் வேதனையளிக்கின்றது. இந் நிலையில் இங்குள்ள தமிழ் மக்கள் தங்களுடைய அன்றாட வாழ்வாதாரத்தை நகர்த்துவதற்கு என்னசெய்வது? இந்த வயல் நிலங்களை நம்பியே இங்குள்ள தமிழ் மக்கள் இருக்கின்றனர். இப்படியிருக்கும்போது எமது தமிழ் மக்கள் நீர்ப்பாசன வயல் நிலங்களை இழந்துள்ள நிலையில், மானவாரி விவசாய நிலங்களையே அவர்கள் தமது பயிர்ச்செய்கைச் செயற்பாடுகளுக்காக பயன்படுத்தி வருகின்றனர். தற்போது அந்த மானாவாரி விவசாய நிலங்களை மகாவலி (எல்), வனவளத் திணைக்களம், வனஜீவராசிகள் திணைக்களம் எனப் பலதரப்புக்களும் அபகரிப்பு முயற்சிகளை தொடர்ந்து முன்னெடுத்துவருகின்றன. இங்குள்ள தமிழ் மக்களை இந்த அரசாங்கம், இலங்கையின் பிரஜைகளாக ஏற்றுக்கொண்டு, அவர்களுக்கு துன்பங்களை ஏற்படுத்துவதை நிறுத்த வேண்டும். அத்தோடு இங்குள்ள எமது தமிழ் மக்கள் எஞ்சியிருக்கின்ற தமது மானாவாரி விவசாயநிலங்களில், பயிர்ச்செய்கைகளை மேற்கொள்ளும்போது, அந்தப் பயிர்ச்செய்கைகளுக்குரிய உரங்களை வழங்காமல் இந்த அரசு எமது மக்களை வாட்டி வதைக்கின்றது. எனவே எமது விவசாயிகளின் பயிர்ச்செய்கைகளுக்குரிய உரங்களை வழங்குவதுடன், அபகரித்துள்ள எமது தமிழ் மக்களின் பயிர்ச்செய்கைக் காணிகளையும் விடுவிக்கும் மாறுகேட்டுக்கொள்கின்றேன் - என்றார்.

பசளை தொடர்பாக எடுத்த முடிவுகளை மாற்ற அரசு என்றும் தயங்கக் கூடாது!

ருவான் விஜேவர்தன தெரிவிப்பு



விவசாயிகளுக்கான பசளை தொடர்பாக எடுத்த முடிவுகளை மாற்றியமைக்க அரசாங்கம் தயங்கக்கூடாது, இதனால் ஏற்கனவே தோன்றியுள்ள பஞ்சத்தைத் தவிர்க்க முடியும் என ஜக்கிய தேசியக் கட்சியின் துணைத் தலைவர் ருவான் விஜேவர்தன தெரிவித்துள்ளார். விவசாயிகள், வயலிலிருந்து

விலகி இருக்க முடிவு செய்துள்ள நிலையில் பஞ்சம் ஏற்கனவே உருவாகத் தொடங்கியுள்ளது. எனவே பசளை நெருக்கடியைத் தீர்ப்பது அவசரமானது என்று அவர் வலியுறுத்தியுள்ளார். விவசாயிகள், தங்கள் நெல் வயல்களுக்கு நீர் இறைப்பதில்லை என்று ஏற்கனவே முடிவு செய்துள்ளனர். இந்தநிலையில், அமைச்சர்கள் சென்று நிலைமையைப் பார்வையிடவேண்டும். அதேநேரம், நாட்டில் அத்தியாவசியப் பொருள்களுக்குப் பற்றாக்குறை உள்ளது. எனவே, விவசாயத்துறை தொடர்பில் அரசாங்கம் எடுத்த முடிவுகளை மாற்றியமைக்க வேண்டிய நேரம் இது என ருவான் விஜேவர்தன தெரிவித்துள்ளார்.

18, 19 வயது பாடசாலை மாணவர்களுக்கு கொவிட் - 19 தடுப்பு மருந்தேந்நல் திட்டம்

கொவிட்-19 தடுப்பூசி வழங்கல் திட்டத்தின்கீழ் 18, 19 வயதுடைய அனைவருக்கும் பைஸ்கொவிட்-19 தடுப்பூசி நாடளாவியரீதியில் 21 ஆம் திகதி முதல் வழங்கப்பட உள்ளதாக வடமாகாண சுகாதார சேவைகள் பணிப்பாளர் வைத்தியர் ஆ. கேதீஸ்வரன் தெரிவித்துள்ளார். இது தொடர்பாக அவர் வெளியிட்டுள்ள செய்திக் குறிப்பில் மேலும் தெரிவிக்கப்பட்டுள்ளவை வருமாறு - வடமாகாணத்தில் உள்ள பாடசாலைகளில் இந்தத் தடுப்பூசி வழங்கப்பட உள்ளது. க.பொ.த. உயர்தரப் பரீட்சைக்கு இரண்டாவது தடவையாகத் தோற்ற இருக்கின்ற மாணவர்களும் அவர்களது பாடசாலைகளிலேயே இத்தடுப்பூசியைப் பெற்றுக்கொள்ள முடியும். மேலும் பாடசாலையை விட்டு விலகிய 18, 19 வயதுடையவர்களுக்கு அவர்களுடைய சுகாதார வைத்திய அதிகாரி பணிமனைகளில் சனிக்கிழமைகளில் இத்தடுப்பூசி வழங்கப்படும். இத்தடுப்பூசியைப் பெற்றுக்கொள்வதற்கு 18, 19 வயதுடைய அனைவரும் தமது தேசிய அடையாள அட்டையை அன்றையதினத்தில் தமது சுகாதார வைத்திய அதிகாரி பணிமனையில் சமர்ப்பித்து தமது வயதை உறுதிப்படுத்திக்கொள்வது அவசியமாகும். தடுப்பூசி அல்லது வேறு மருந்துகளுக்கு ஒவ்வாமை உடையவர்களுக்குத் தடுப்பூசி வழங்குவதற்கு யாழ்ப்போதனை வைத்தியசாலையிலும், தெல்லிப்பழை, பருத்தித்துறை, சாவகச்சேரி மற்றும் ஊர்காவந்துறை ஆதார வைத்தியசாலைகளிலும் எதிர்வரும் ஒக்ரோபர் மாதம் 23, 30 ஆம் திகதி வழங்குவதற்கு ஒழுங்குகள் செய்யப்பட்டுள்ளன. சுகாதார வைத்திய அதிகாரி பணிமனையில் அல்லது பாடசாலையில் அவ்வாறான நிலைமைகள் இருப்பதாகச் சந்தேகிக்கப்பட்டு தடுப்பூசி வழங்கப்படாது திருப்பி அனுப்பப்பட்டவர்கள் சுகாதார வைத்திய அதிகாரியின் பரிந்துரைக் கடிதத்தைப் பெற்றுக் கொண்டு மேற்குறிப்பிட்ட வைத்தியசாலைகள் ஏதாவது ஒன்றில் தமக்குரிய தடுப்பூசியினை பாதுகாப்பாகப் பெற்றுக்கொள்ள முடியும். இவ்வாறு 18, 19 வயதுடையவர்களுக்குத் தடுப்பூசி வழங்கல் முடிவுக்கு வரும் நிலையில் அதனைத் தொடர்ந்து 17, 16, 15 வயதுடையவர்களுக்குத் தடுப்பூசி வழங்குவதற்கு ஏற்பாடுகள் செய்யப்பட்டுள்ளன எனக் குறிப்பிடப்பட்டுள்ளது.

முட்டையின் விலையும் எகிறும் சாத்தியப்பாடு

முட்டை உற்பத்திக்காகப் பயன்படுத்தப்படும் கோழி உணவு மற்றும் பிற பொருள்களின் விலை அதிகரிப்புக் காரணமாக, ஒரு முட்டையின் விற்பனை விலை 20 ரூபா முதல் 21 ரூபாவாக அதிகரிக்கப்பட்டுள்ளதாக அகில இலங்கை கோழி வளர்ப்பு சங்கத்தின் தலைவர் சரத் ரத்நாயக்க தெரிவித்துள்ளார். கோழிகளுக்கு உணவளிக்கப் பயன்படும் தானியங்களின் விலை உயர்வால் பெரும்பாலான கோழி வளர்ப்பாளர்கள் முட்டையின் விலையை அதிகரிக்க வேண்டியேற்பட்டுள்ளது. கோழிகளுக்குத் தேவையான சோளத்தை அரசாங்கம் இறக்குமதி செய்தது. ஆனால் தற்போதைய நெருக்கடி காரணமாக, அந்த இறக்குமதி

நிறுத்தப்பட்டுள்ளது. இதனையடுத்து முட்டை உற்பத்திக்கான பொருள்களின் விலை அதிகரித்துள்ளது. இதன் காரணமாகக் கோழி வளர்ப்பு வீழ்ச்சியடையும் என்று அகில இலங்கை முட்டை உற்பத்தியாளர்கள் சங்கம் எச்சரித்துள்ளது. இதற்கிடையில், அகில இலங்கை முட்டை உற்பத்தியாளர்கள் சங்கத்தின் பொருளாளர் விஜேய அல்விஸ் தமது கருத்தில், ஒரு முட்டையை உற்பத்தி செய்வதற்கான செலவு 17 ரூபாவாக உள்ளது. இதனையடுத்து சந்தையில் முட்டை ஒன்று 18 ரூபாவுக்கு விற்கப்படுகிறது. இந்த நிலையில் ஒரு ரூபா இலாபத்துடன், கோழி வளர்ப்பாளர்கள் தங்கள் செலவுகளை நிர்வகிக்க முடியவில்லை என்று கூறினார்.

தமிழ்த் தேசியக் கூட்டமைப்பினரின் போராட்டம் நகைப்புக்குரிய விடயம் என்கின்றார் திலீபன்

போராட்டம் நடத்தி கூட்டமைப்பினர் குளிர் காய முயல்வது நகைப்புக்குரிய விடயம் என வன்னி மாவட்ட நாடாளுமன்ற உறுப்பினர் கு.திலீபன் தெரிவித்துள்ளார். வவுனியாவில் இடம்பெற்ற நிகழ்வொன்றில் கலந்துகொண்டு உரையாற்றும்போதே அவர் மேற்கண்டவாறு குறிப்பிட்டார். அவர் மேலும் தெரிவிக்கையில் - ரூயிறு, திங்கள் கூட்டமைப்பினரால் மேற்கொள்ளப்பட்ட ஆர்ப்பாட்டங்கள் மக்கள் மத்தியில் பெரியளவில் எடுபடவில்லை. அந்த ஆர்ப்பாட்டங்களில் காணப்படும் மக்களின் பங்களிப்பை வைத்து அதனை அறிய முடிகிறது. இது அவர்களது குறும் திரைப்படம் என்றே சொல்ல வேண்டும். அன்று வயலுக்குள் இறங்கி நீச்சலடிப்பதும், மாட்டு வண்டி ஓடுவதும் என எமது படகலைஞர்களுக்கு விருந்தளிக்கும் விதமாக இருந்தது. அதேபோல கடலுக்குள்ளும் இறங்கியுள்ளார்கள். இன்று கூட வவுனியாவில் ஆர்ப்பாட்டம் பிசு பிசுத்தது என்று கூட சொல்ல முடியாத அளவுக்கு சில நபர்களுடன் நடந்தது.

சீனியின் விலையை 25 ரூபாவால் அதிகரிக்கக் கோரிக்கை விடுப்பு

சீனிக்கான கட்டுப்பாட்டு விலையை உடனடியாக நீக்குமாறு சீனி இறக்குமதியாளர்கள் சிலர் கோரிக்கை விடுத்துள்ளனர். சீனி இறக்குமதியாளர்கள் 10 பேர், நிதி அமைச்சர் பஸில் ராஜபக்ஷவிடம் இந்தச்

கோரிக்கையை விடுத்துள்ளனர். குறித்த வர்த்தகர்களால் நிதி அமைச்சருக்கு கடிதம் ஒன்று அனுப்பி வைக்கப்பட்டுள்ளதாகத் தகவல் கிடைத்துள்ளது. சீனி இறக்குமதியாளர்கள் 10 பேரின்

கையொப்பத்துடனான கடிதத்தில் சீனியின் கட்டுப்பாட்டு விலையை நீக்குமாறும், ஒரு கிலோ சீனிக்கு 25 ரூபா விலை அதிகரிக்குமாறு கோரிக்கை விடுக்கப்பட்டுள்ளதாகத் தெரிவிக்கப்படுகிறது.



- செல்லத்துரை ரவீந்திரன் -

இக்கட்டுரையாளர் செல்லத்துரை ரவீந்திரன் சிரேஷ்ட சட்டத்தரணி. ஆஸ்திரேலியாவைத் தளமாகக் கொண்டு இயங்கும் இலங்கை புலம்பெயர் சட்டவாளர். இலங்கையில் சன்சோனிக் கமிஷன் விசாரணைகளில் தமிழர் தரப்பில் பிரதான பங்காற்றிய சட்டத்தரணி. தமிழ் புனர்வாழ்வுக் கழகத்தின் பிதாமகர்களுள் ஒருவர். தமிழரின் உரிமைப் போராட்டத்துடன் நெருக்கமாகச் செயற்பட்ட - செயற்படுகின்ற - புலமையாளர். 'இனப்படுகொலை', 'இனச்சுத்திகரிப்பு' ஆகிய பதங்கள் தொடர்பான சர்வதேச பரிமாணங்களை விளக்குகின்றது அவரது இந்தக் கட்டுரைத் தொடர். இந்தக் கட்டுரைத் தொடருக்கான ஆய்வுக் குறிப்புகளைத் தேடித் தந்துதவியவர் சட்டத்தரணி நிர்மலா பேர்னாட யோசப். அவர் தற்போது மனிதாபிமானச் சட்டங்கள் தொடர்பான சர்வதேச பரிமாணங்கள் பற்றிய தமது முதுநிலைப்பட்ட ஆய்வை ஆஸ்திரேலிய பல்கலைக்கழகம் ஒன்றில் மேற்கொண்டு வருகின்றார். அவர் முன்னர் இலங்கையில்மாற்றுக் கொள்கைகளுக்கான மையத்துடன் சேர்ந்து இயங்கியவர் என்பதும் குறிப்பிடத்தக்கது.

417. அப்படியான அபிப்பிராயம் ஏன்?

தமிழ் மக்களின் உரிமைப் போராட்டம் தொடர்பாக ஈடுபட்டவற்றின் அனுபவங்கள்தான் காரணம். அதற்கு முன் இரண்டு குறிப்புகளைத் தர வேண்டும். ஒன்று - நீண்டகாலமாக மனித உரிமை மன்றில் ஈடுபட்டுக் கொண்டுக்கும் நண்பர் ஒருவர் கூடிக் காட்டியது. அதாவது சர்வதேச குற்றவியல் நீதிமன்றத்துக்கு (International Criminal Court - ICC) தமிழ் மக்கள் செல்வதனால் ஈ.நா. பாதுகாப்புச் சபையின் பரிந்துரையில் தான் போகலாம். வேறு வழியில்லை. நான் எழுதிய ஒரு பாகத்தில் அதில் அங்கம் வகிக்கும் நாடு ஒன்று தமிழ் மக்களுக்காக இதனை எடுத்துச் செல்லலாம் என்ற கருத்துத் தொனிக்கிறது. அது அப்படியல்ல. அது சர்வதேச நீதிமன்றத்துக்குத்தான் (International Court Of Justice - ICJ) அப்படிக்கொண்டு செல்ல முடியும். அப்படிக்கொண்டு செல்லக்கூடிய நாடு கூட ஒன்று முன்வரவில்லை. ஆனால் இங்கும் எத்தனையோ பாதிக்கப்பட்ட மக்கள் முண்டியடித்து கொண்டிருக்கிறார்கள். அதன் காலவரையறையையும் மக்கள் கணக்கெடுக்க வேண்டும் எனச் சொன்னார். அது சரியானதே. ஆகவே இவை எல்லாவற்றிலும் எடுக்கக் கூடிய காலங்களை தமிழ் மக்கள் கணக்கெடுத்து கொள்ள வேண்டும்.

ஆகவே இனப்படுகொலை என இவை காரணப் படுத்தப்பட்டு அவற்றின் அடிப்படையில்தான் சர்வதேசத்தின் ஊடாக நாங்கள் தீர்வொன்றை எதிர்பார்க்கலாம் என எங்கள் அரசியல் தலைவர்கள் எண்ணி, மக்கள் அதை நம்பினால் பூனை உடல் வற்றிய கதை தான். ஆனால் மறுபுறத்தில் அரசியல் தலைவர்கள் தங்களது காலங்களை ஓட்டிவிடுவார்கள். அடுத்தது - இவை பற்றிப் பேசிய போது பலர் தற்சமயம் நாட்டிலிருக்கும் சிவில் சமூக அமைப்புக்களிடமோ அல்லது அரசியலிலிருக்கும் அல்லது விலகியிருக்கும் சட்டத்தரணிகளிடமோ அப்படியான பாரிய பொறுப்பை எடுக்கக் கூடிய கட்டமைப்புகள் இல்லை. அவை உருவாக்கப்படவும் இல்லை என்ற அபிப்பிராயங்கள் தந்தார்கள்.

மேலும் 2009 க்கு முன்னிருந்த கழிந்தலையல்ல. இப்பொழுது. தமிழ்ப் பகுதிகளில் இருப்பது தகவல்கள் தர அரசியல் அடிவருடிகளும், அரசாங்கத்தின் எடுபிடிகளும், அவர்களது பாதுகாப்பு அதிகாரிகளும் தான். அவர்கள் பெருவாரியாக ஊடாடுவதால் எதையும் முன்னெடுப்பது கஷ்டம் என்றும், அந்த நிலைமை விளங்கிக் கொள்ளப்படவேண்டும் என்றார்கள்.

நிதர்சனமான கருத்துத்தான். ஆனால் அதற்காக, ஈ.நா.வையோ, அதன், மனித உரிமை விவகாரங்கள் இயங்கும் பொறிமுறைகளையோ அறிந்தும், அவற்றின் அடிப்படையில் முன்னெடுப்புகளை நடத்தாது, காலவரைகள் முடிந்த பின் விமர்சனங்களாக்குவதும், தாங்கள் கொடுத்த பத்திரிகைச் செய்திகளையே ஆதாரமாகக் முனைவதும், ஏற்றுக்கொள்ள முடியாத பித்தலாட்டங்களாக இல்லாவிட்டாலும் சுத்துமாத் துக்களே. தலைமைத்துவத்துக்கு ஒரு பண்பும், மாண்பும் உண்டு. ஒரு தலைவனின் பண்பும் மாண்பும் உண்மையானதாகவும் ஒரு தர்மத்தின் அடிப்படையிலும் அமைந்தால்தான் அவர்கள் வரலாறு கடந்த மக்கள் பிரதிநிதிகளாக வாழ்வார்கள்.

1977 ஆம் ஆண்டு கலவரத்தின் பின் எழுந்த காலம். ஒரு வழியில் தமிழ் மக்களின் உரிமைப் போரின் ஒரு பொற்காலம் எனலாம். பன்முகப்பட்ட புத்திஜீவிகள் இணைந்து தேவையான பல கட்டமைப்புகளை உருவாக்கி, புலம்பெயரிலும் சேர்ந்து அவற்றை விஸ்தரித்து இயங்கினார்கள். தமிழ் அகதிகள் புனர்வாழ்வு கழகம், பிரித்தானிய தமிழ் அகதிகள் புனர்வாழ்வு மையம், தமிழர் தகவல்நிலையம், சற்றே ரிவீயூ, மனித உரிமை கள் அகம் எனப் பல. அன்றாடம் நடந்தவற்றைச் சேகரித்து அவற்றை அனுப்பி, அவை ஆராயப்பட்டு காத்திரமான ஆதாரங்களுடன் முன்வைக்கப்பட்டன.

பின்னர் விடுதலைப் புலிகள் தங்களை ஏகோபித்த தலைவர்களாகக் கணித்து இயங்கியபோது, தங்களது கட்டமைப்புகளை அமைத்தாலும், சர்வதேச ரீதியில் முனைய கட்டமைப்புகளுக்கு மாறாக இயங்கவில்லை. தங்களுடன் பாரிஸிலிருந்து இயங்கிய மனித உரிமை மன்றினூடாக காத்திரமான தகவல்கள் அவர்கள் தரப்பினால் முன்வைக்கப்பட்டன. அவை முக்கியம் ஏனெனில்

இனப் படுகொலையும் தமிழ் மக்களின் அரசியலும்

அங்கம் - 166

னில் இங்கும் அவர்கள் இயங்கினார்கள். ஆனால் போருக்குப் பின்னாலான நாள்களில் அப்படியான கட்டமைப்புகள் இயங்குவதில்லை, ஆகக் கப்படவும் இல்லை. எல்லாம் ஊடக அறிவித்தல்களிலே "சமாச்சாரமாக" வந்து சேர்கின்றன. அப்படியானவை அரசியல் தலைவர்கள் தங்களை மையப்படுத்திய செயற்பாடுகளா அல்லது மக்களின் அநாதரவு போக்குகளா தெரியவில்லை. எப்படியானாலும் பாதிப்பு தமிழ் மக்களுக்கே.

418. கணக்கெடுக்காமல் விடப்படும் அப்படியான பொறிமுறைகள் என்ன?

ஈ.நா.வின் மனித உரிமைகள் மன்றம், சில கட்டமைப்புகள், செயற்குழுக்கள் என பொறிமுறைகளின் கீழ் இயங்குகின்றன. மனித உரிமை ஆணையாளர், ஒரு நாட்டினைப் பற்றி (உதாரணமாக ஸ்ரீலங்காவைப் பற்றி) அறிக்கையொன்று எழுத்து மூலமாகவோ வாய் மூலமாக தருகின்றார் என்றால் அது அவரது கணப்பில் அல்லது அபிப்பிராயத்தில் மட்டும் தரப்படுவதல்ல.

அந்த அறிக்கை 21 பேரைக் கொண்ட சிறப்பு பிரதிநிதிகள் (Special Procedure), சுயாதீன வல்லுநர்கள் (UN Independent Experts), ஈ.நா.வின் செயற்பாட்டு உறுப்பினர்கள் (UN Working Group Members), ஈ.நா.வின் சிறப்பு அறிக்கையாளர்கள் (UN Special Rapporteurs) எனப் பல மட்டங்களில் ஆராயப்பட்ட பின்னரே அந்த அறிக்கை தயாராகும் - ஆதாரங்களின் அடிப்படையில்.

ஆகவே எமது அரசியல் கட்சிகளோ, மனித உரிமை குழுக்களோ, சிவில் நிறுவனங்களோ தமது சமர்ப்பணங்களை எழுத்து மூலமாக இந்தக் குழுக்களுக்கு, அவர்கள் ஏற்படுத்துகிற காலவரைகளின் முன் சமர்ப்பித்தால்தான் அவை கணக்கெடுக்கப்படும்.

இந்த இனவழிப்பைப் பற்றியும் தமிழ் மக்கள் தொடர்ச்சியாக எதிர்போக்குப் பிரச்சினைகள் பற்றியும் விடயங்களைக் காலவரையில் வெளிக்கொணர்வதாக அவை இருக்க வேண்டும்.

முன்னர் முள்ளிவாய்க்காலில் நடந்தவற்றை மட்டும் அசைபோடுவதில் நன்மையில்லை. தொடர்ச்சிகள் ஆதாரப்படுத்தப்படவேண்டும்.

மனித உரிமை மன்றின் அடுத்த அமர்வு ஸ்ரீலங்காவைப் பொறுத்து பெப்ரவரி 28 இல் இருந்து மார்ச் 25 வரை நடக்கும்.

அத்தருணம் மனித உரிமை ஆணையாளர் எழுத்து மூலமான அறிக்கை ஒன்றை சமர்ப்பிப்பார். அதனைக் காத்திரமாக - உண்மை நிலைமைகளைத் தெளிவாக்க - அரசியல் கட்சிகள், சிவில் அமைப்புக்கள், பாதிக்கப்பட்ட மக்கள் தங்களது தகவல்களை டிசெம்பர் 20, 2021 க்கு முன் சமர்ப்பிக்க வேண்டும். இவை மேற்கூறப்பட்ட குழுக்களுக்குப் பரிசீலனைக்கு அனுப்பப்படும். எழுத்து மூலமான சமர்ப்பணங்கள் ஜனவரி 20, 2022 க்கு முன் தரப்பட வேண்டும். இந்த

அறிக்கைகள் ஈ.நா.வின் அதிகாரம் பெற்ற சில அமைப்புகள் ஊடாகத் தரப்படல் முக்கியம். இவை ECOSOC எனப்பட்டு, அப்படியான 4 ஆயிரத்துக்கும் மேற்பட்ட அமைப்புகள் உண்டு. அது தவிர சில முக்கியமான அரசு சார்பு இல்லாத சுயாதீன அமைப்புகளும் (செஞ்சிலுவைச் சர்வதேசக் குழு, சர்வதேச மன்னிப்புச்




சபை போன்றவை) அங்கீகரிக்கப்பட்டுள்ளன. இந்த அமைப்புகளுக்குப் பாதிக்கப்பட்டவர்கள் தகவல்களையும் ஆதாரங்களையும் நேரடியாக அனுப்பினால் ECOSOC அமைப்புக்கள் அவற்றை ஆராய்ந்து, ஆதாரங்களின் அடிப்படையில் இவை இந்த ஈ.நா. குழுக்களினால் வழக்குகளாக பதியப்படும்.

இந்தப் பொறிமுறைகளை அறிந்தால், தமிழ் மக்களது அரசியல் தலைவர்கள் அனுப்பிய ஒன்றிரண்டு பக்க கடிதங்களும், அவை அனுப்பப்பட்ட காலங்களும், அவற்றின் உள்ளடக்கங்களும் எந்த அளவில் கணக்கெடுக்கப்பட்டு இருக்கும் என மக்கள் உணர்ந்துகொள்ளலாம். தபால்கள் சென்று சேர்ந்தன என்று உறுதிப்படுத்தி இருக்கிறோம் என்று அறிவிப்புகளும், மக்களுக்குப் பூச்சுற்ற செய்கின்ற ஊடக விமர்சனங்களும் எந்தத் தாக்கங்களையும் பேரவையில் தருவதில்லை.

ஒரு விதத்தில் பார்த்தால், காணாமல் ஆக்கப்பட்ட உறவுகளின் 2,000 நாட்களை நெருங்கும் போராட்டம் கூட வலுவானதாக - உரிய பொறிமுறைக்கு அமைந்ததாக - அரசியல் தலைவர்களாலோ சிவில் சமூகங்களாலோ அமைக்கப்படவில்லை. தெருவோரப் போராட்டமாக அவர்கள் கோரிக்கைகளும், ஒவ்வொரு வரினதும் இழப்புகளும், விலாவாரியாக எழுதப்பட்டு ஆதாரங்களுடன் சமர்ப்பிக்கப்பட்டவையாக நான் அறியவில்லை. அவர்கள் தங்களது பாசத்தின் உந்துதலால் நீதி தேடி போராட்டத்தில் இருக்கின்றார்கள். அதனை மறுக்கப்பட்ட அல்லது மீறப்பட்ட நீதியாக மாற்றி, அது மன்றில் முன்வைக்கப்பட ஆவன செய்யப்படவில்லை. அக்கறை கொள்பவர்களின் நேரங்களும், அவற்றிற்கான செலவு தொகைகளும் முக்கிய இடங்களாகத் தெரிகின்றன. ஆனால் இவற்றிற்காக கட்டமைப்புக்களின் மூலம் ஈ.நா.வின் அங்கத்துவ அமைப்புகளிடமிருந்து பண உதவி பெற்றுக் கொள்ளலாம். ஆனால் அவை சிந்திக்கப்பட்டதில்லை. சிங்களப் பேரினவாதம் இப்படியான அமைப்புகள், மனித உரிமை மன்றின் செயற்பாடுகளுக்கு உதவிகள் பெற்றுக்கொள்கின்றன. காரியமாற்றுகின்றன.

ஆனால் எங்கள் தலைமைகளோ அங்கு ஒரு யாத்திரை வருடா வருடம் போய் வந்துவிட்டால் இனப்படுகொலை நிரூபிக்கப்பட்டு விடும் என்று பகல் கனவு கண்டு தங்களது அரசியல் அத்திபாரங்களை அதில் இறுக்கிக் கொள்கிறார்கள். (வளரும்)





முன்சி பஸ்றி


5ஆம் நூற்றாண்டளவில் எதிரிகளின் ஆக்கிரமிப்பால் உரோம ராச்சியம் வீழ்ச்சி பெற்றது. இதன் காரணமாக சகல கலை ஆக்கங்களும் அழிவுற்றன. இதுபோன்று இருள் சூழ்ந்த காலகட்டத்தின் பின்னர் 13ஆம், 14ஆம் நூற்றாண்டில் ஐரோப்பாவில் உருவான மறுமலர்ச்சியானது சகல துறைகளிலும் மாற்றத்தை ஏற்படுத்தின. இம்மாற்றங்கள் கலை, கவிதை, இலக்கியத் துறைகளில் பெரும் மாற்றத்தை ஏற்படுத்தியதோடு ஓவியத்துறையிலும் பெரும் மாற்றத்தை ஏற்படுத்தி புது எழுச்சியையும் ஏற்படுத்தின.

அந்தவகையில் உலகமே வியக்கும் மோனாலிசா ஓவியத்தை வரைந்தவர் லியனாடோ டாவின்சி என்பது எல்லோரும் அறிந்தது. ஆனால், அவர் ஓவியர் மட்டுமல்ல ஒரு கண்டுபிடிப்பாளர் கூட. அத்தோடு பொறியியலாளர், சிற்ப உடற்கூற்றியல் அறிஞர், கட்டடவியல் நிபுணர், நகரமைப்பு வல்லுநர், புல்லாங்குழல் இசை மேதை என்று பலப்பல துறைகளில் அறிஞராவார். இவரே உலகம் வியக்கும் கற்பனை விஞ்ஞானி.

இவர் இத்தாலியில் 1452 ஆம் ஆண்டு ஏப்ரல் மாதம் 15 ஆம் திகதி பிறந்தவர். டாவின்சியின் தந்தை ஒரு வழக்கறிஞர் ஆவார். பணத்துக்குக் குறைவே இல்லை. தன் 14ஆவது வயதிலேயே மாதிரி வடிவமைப்பில் ஆர்வம் கொண்டிருந்தார் டாவின்சி. அந்த ஆர்வத்தை பார்த்த அவரது தந்தை ஆந்திரயா டெல் வெரோசியூ என்ற சிற்பியிடம் அவரைப் பயிற்சிக்காக அனுப்பிவைத்தார். அந்தப் பயிற்சி அவரைத் தனித்துவமிக்க கலைஞராக்கியது. உலகப் புகழ்பெற்ற மோனாலிசா போன்ற ஓவியங்களை வரைந்தாலும் டாவின்சியின் மனம் திருத்திக்கொள்ளவில்லை. மனிதர்களின் உடலமைப்பை நுட்பமாக வரைந்தால்தானே துல்லியமாக ஓவியங்களை வரைய முடியும். எனவே, மனித உடல் உறுப்புகளைப் பற்றி உலகம் அறிந்திராத பல



லியனாடோ டாவின்சி என்நாஸ் யார் தெரியுமா?



தகவல்களை எளிமையான கோட்டோவியங்கள் மூலம் வெளிப்படுத்தினார்.


டாவின்சி படிக்கும் காலத்தில் அறிவியலையும் கணிதத்தையும் அவர் பயின்றவர் இல்லை. ஆனால், ஓவியம் மற்றும் சிற்பக்கலை வழியே அவற்றைத் தொடர். பறவைகள் எப்படிப் பறக்கின்றன என்பதை ஆராய்ந்து மனிதன் பறவை போல் பறக்க வேண்டும் என்றால் அதற்கு எப்படிப்பட்ட கருவியை உருவாக்க வேண்டும் என்பதையும் படங்களின் வழியே விளக்கினார். இன்றைய பாராகிளைடிங் இறக்கை போல் இருக்கும் அக்கருவி விமானங்கள் உருவாக்கப்படுவதற்கு முன்னாடி என்பது அதிசயமே.

இன்றைய ஹெலிக்ஹெலாப்டர் போலவே ஒரு கருவியை வரைந்து அதற்கு ஆகாய துளைப்பான் என்று பெயரிட்டு இருக்கின்றார். பறக்கும் கருவிகள் மட்டுமல்லாது இன்றைய டாங்கிகள் போன்ற போர்க்கருவி, எல்லாத் திசையிலும் சுடும் இயந்திரத் துப்பாக்கி எனப் பல்வேறு பொறியியல் அதிசயங்களை 15ஆம் நூற்றாண்டிலேயே தந்துவிட்டுப் போனார் டாவின்சி.

இவரது மோனாலிசா ஓவியமானது மரப்பலகையில் எண்ணை வர்ணத்தைக் கொண்டு வரையப்பட்டது. பார்ப்பவரை நோக்கி இருக்கும் இவரது பார்வை முக்கியத்துவம் வாய்ந்த பல உணர்வுகளை வெளிப்படுத்தும் வகையில் காணப்படுகின்றது. மோனாலிசாவின் பின்னணியில் காணப்படும் மலைக்குன்றுகளைக் கொண்ட அமைதியான சூழலும் வரைந்துள்ளார். இந்த ஓவியத்தை அடைய நினைக்காத திருடர்களே கிடையாது.

“ சாகாவரம் பெற்றவையே டாவின்சியின் கலையாக்கங்கள். கலைஞர் இறந்தபோதும் கலை ஆக்கங்கள் இறப்பதில்லை. ”

இதேபோன்று 'இறுதி இராப்போசனம்' என்ற ஓவியமும் மிகச் சிறப்பு வாய்ந்த ஓவியம் ஆகும். இயேசு கிறிஸ்து தனது சீடர்களுடன் இறுதியாக உணவு உண்ணும் காட்சி அழகிய முறையில் சித்தரிக்கப்பட்டுள்ளது. இதில் இயேசுவின் முகபாவனையும் 12 சீடர்களின் முகபாவனையும் மிகச் சிறப்பாக வரையப்பட்டுள்ளது. இது அவரது கலைத் திறமையை



மேலும் எடுத்துக்காட்டுகின்றது. இவை மட்டுமன்றி இன்னும் பல ஓவியங்களை அவர் வரைந்துள்ளார். இன்று வரை நம்மால் புரிந்துகொள்ள முடியாத பல மர்மங்கள் டாவின்சியின் படைப்புகளில் இருக்கின்றன எனச் சொல்கின்றார்கள் சிலர். இத்தகைய ஓர் அறிவாளியை நாம் புரிந்துகொள்ள இன்னும் எத்தனை காலங்கள் எடுக்குமோ?

சாகாவரம் பெற்றவையே டாவின்சியின் கலையாக்கங்கள். கலைஞர் இறந்தபோதும் கலை ஆக்கங்கள் இறப்பதில்லை.

ஒற்றையாட்சி யாப்பில் நிரந்தரத் தீர்வு இல்லை

அடித்துக் கூறுகின்றார் சிறிதரன் எம்.பி.



இலங்கையின் யாப்பு ஒற்றையாட்சியாக இருக்கும் வரை எந்த விடயத்துக்குமே நிரந்தரமான தீர்வு இருக்காது. யாப்பை முதலில் கொண்டு வரட்டும். அதில் என்ன விடயங்கள் இருக்கின்றன என்பதை பின்னர் பார்ப்போம்.

- தமிழ்த் தேசியக் கூட்டமைப்பின் யாழ் மாவட்ட நாடாளுமன்ற உறுப்பினர் சிவஞானம் சிறிதரன் இப்படித் தெரிவித்தார்.

அவர் எமக்கு அளித்த விசேட செவ்வியலேயே இதனைத் தெரிவித்தார். அந்த செவ்வியலின் முழு வடிவம் வருமாறு:-

கேள்வி:- இந்திய மீனவர்களின் அத்துமீறல் தொடர்பாக அதிகளவில் அரசியல்வாதிகள் மௌனம் சாதிக்கின்றனரே?

பதில்:- இந்திய ட்ரோலர் படகுகள் அத்துமீறல் என்பது இன்று, நேற்றல்ல. விடுதலைப் புலிகள் காலத்திலும் இவ்வாறு நடந்து, கைது செய்யப்பட்டு திருப்பி அனுப்பப்பட்ட சம்பவங்கள் இடம்பெற்றிருக்கின்றன. 2009க்குப் பின்னரும் இவை தொடருகின்றன. இரண்டுநாடுகளுக்கும் இடையிலான பிரச்சினையே இது. சாதாரணமான மீனவர்களுக்கிடையிலான பிரச்சினை அல்ல. இந்தியாவிலேயே பல முதலாளிகள் நீண்ட நாட்கள் தொழில் செய்யக்கூடிய வகையில் மீனவர்களை பணிக்கு அமர்த்தி கடலுக்கு அனுப்புகின்றனர்.

இதன் மூலம் யாழ்ப்பாணம், நெடுந்தீவு கரையோரப் பகுதிகளில் பவளப்பாறைகள், சிறிய உயிரினங்கள் ட்ரோலர் படகுகளினால் அள்ளிச் செல்லப்படுகின்ற நிலைகள் காணப்படுகின்றன என அப்பகுதி மீனவர்கள் குறை சொல்கின்றனர்.

அதேநேரம் யாழ்ப்பாணத்திலும் ஒரு தொகுதி மீனவர்களும் ட்ரோலர் படகுகளை வைத்துத் தொழில் செய்கின்றனர். இவர்களும் ஆழ்கடல்களை நோக்கி இந்தத் தொழிலில் ஈடுபடுகின்றார்கள். குறிப்பாக குருநகர், நாவாந்துறை போன்ற இடங்களைச் சேர்ந்தவர்கள் பள்ளிக்குடா, வலைப்பாடு போன்ற பகுதிகளுக்குச் சென்று தொழிலில் ஈடுபடுகின்ற போது கிளிநொச்சி மீனவர்கள், இவர்கள் சட்டவிரோதமாக செயற்படுகின்றனர் எனக் குற்றம் சொல்கிறார்கள்.

இந்திய ட்ரோலர் படகுகள் மிகப்பெரிய அளவில் நடடத்தை ஏற்படுத்துகின்றன என்பது உண்மை. இதற்குப் பின்னால் இரண்டுநாடுகளுக்கும் இடையே பல சங்கடிகள் உள்ளன. மீன்பிடித் துறை அமைச்சராக இருப்பவர் ஒரு தமிழர். இலங்கை அரசின் விசுவாசமான ஆளாக காணப்படுகின்றார். இவர் அத்துமீறுபவர்களைப் பிடித்துக் கொண்டு வரச் சொல்கின்றார். மீனவர் துறை அமைச்சராக இருந்து கொண்டு வன்முறையை ஏவி விடுகிறார் என்றால் அதற்கு பின்னால் ஒரு செய்தி இருக்கின்றதல்லவா?

இங்கு ட்ரோலர் படகுகளை வைத்திருப்பவர்களிடம் சில அதிகாரிகள் கப்பம் பெறுகின்றனர் எனக் கூறப்படுகிறது. இலங்கையில் இது சம்பந்தமான ஒரு சட்டம் நிறைவேற்றப்பட்டிருக்கிறது.

கேள்வி:- சட்டம் நடைமுறைப்படுத்தப்படாமல் இருப்பதால்தான் பிரச்சினைகள் உருவாகின்றன?

பதில்:- ஆம் இரண்டு நாட்டு மீனவர்களுக்கிடையில் குழப்பத்தை உண்டு பண்ணுதல். தமிழக மீனவர்களுக்கும் ஈழத்தமிழர்களுக்கும் இருக்கின்ற

அன்னியோன்ய உறவை குழப்புவதற்கு, ஈழம் பற்றிய சிந்தனையில் இருக்கின்ற தாய் - தமிழக உறவுகளை இதிலிருந்து அன்னியப்படுத்துவதற்கும் இலங்கைகைக் கொள்கின்ற ஒரு முறைதான் இந்த இரண்டு தரப்புகளுக்கும் இடையில் பிரச்சினையை உருவாக்குவதாகும். இதற்காக நியமிக்கப்பட்ட அமைச்சரே டக்ளஸ் தேவானந்தா. அவருக்கு மென்போக்கு தெரியாது. வன்போக்கே தெரியும். ஒரு அமைச்சர் இருநாட்டு மீனவர்களிடமும் வன்முறையைத் தூண்டிவிட முயற்சிக்கின்றார்.

சட்டம் இருக்கின்றது. சட்டத்தை கடைப்பிடிக்கலாம்தானே. சட்டம் எல்லோருக்கும் உரியது. இந்திய மீனவர்களுக்கு மட்டுமல்ல, இலங்கை மீனவர்களுக்கும் இந்த சட்டம் உண்டு. தென்பகுதி மீனவர்களும் இங்கு

ட்ரோலர் படகுகளில் தொழில் செய்கின்றனர். அதற்கு எந்தத் தடையுமில்லை; சட்டமும் இல்லை. ஆனால் இந்திய மீனவர்களால்தான் பிரச்சினை ஏற்படுகின்றது என்று கூறுகிறோம். அது உண்மைதான். அதற்காக நாங்கள் பேச வேண்டும். நாட்டினுடைய சட்டத்தின் அடிப்படையில் இதனை மேற்கொண்டால் இந்த பிரச்சினைக்கு தீர்வு காண முடியும்.

கேள்வி:- அண்மையில் 23 இந்திய மீனவர்கள் கைது செய்யப்பட்டிருக்கின்றனரே. இது தொடர்பாக உங்களுடைய நிலைப்பாடு?

பதில்:- சட்டத்தின் படியாக கையாளப்பட வேண்டும். புதிய வழியை நாங்கள் கூற முடியாதே. மரத்தில் கடடுங்கள். பிடித்து வாருங்கள். கட்டி வையுங்கள் என்று கூற முடியாதே. சட்டத்திற்கு முரணாக செயற்பட்டமைக்காக ஒருவர் கைது செய்யப்பட்டால், அது யாராக இருந்தாலும், இந்த நாட்டின் சட்டத்திற்கு உட்பட்ட வகையில் அதற்கான வழிகளைக் கையாள வேண்டும்.

கேள்வி:- இந்தியாவின் முக்கியமான தலைவர்கள் இலங்கைக்கு விஜயம் செய்கின்றனரே. இது எவ்வகையான தாக்கத்தை செலுத்தும்?

பதில்:- இந்தியாவிலிருந்து அரசியல் தலைவர்கள், அரச அதிகாரிகள் வருகை தருவது என்பது இலங்கைக்கு புதிய விடயமல்ல. இலங்கையினுடைய செயற்பாடுகள் எப்பொழுது இந்தியாவுக்கு விரோதமாக இருக்கின்றனவோ, இலங்கையினுடைய நடவடிக்கைகள் இந்தியாவின் பாதுகாப்புக்கு அச்சுறுத்தலாக தென்படுகின்றனவோ, அந்த நேரங்களில் எல்லாம் இந்தியா தனது செயற்பாடுகளை மெல்ல மெல்ல இலங்கைக்குக் காட்டிக் கொண்டிருக்கும். கடந்த கால வரலாற்றைத் திரும்பிப் பார்த்தால் இதனை உணர முடியும். இந்தியா நீண்ட காலமாக இலங்கை விடயத்தில் அதிக கவனம் செலுத்தி வருகிறது. அதில் இந்தியாவின் நலன் இருக்கின்றது. வடபகுதியின் ஒவ்வொரு அசைவும் இந்தியாவுக்கு முக்கியம். இங்கு இருக்கின்ற வளங்களை வேறு நாடுகளுக்கு வழங்குவதை இந்தியா ஏற்றுக் கொள்ளாது. இலங்கை - இந்திய ஒப்பந்தம் கைச்சாத்திடப்பட்டபோது இலங்கைத் தமிழர் பிரச்சினை மட்டும் பேசப்படவில்லை. இந்தியாவின் பாதுகாப்பும் பேசப்பட்டது. தமிழர்களின் நலன் என்பதற்கு அப்பால் தங்களின் பாதுகாப்பு என்ற விடயத்தில் இந்தியா அதிகமான கரிசனையை செலுத்துகின்றது. அதற்காக எந்த நிலையிலும் இந்தியாவின் தலைவர்கள் வருவார்கள்.

சுப்ரமணியன் சுவாமி நவராத்திரி கொண்டாடுவதுதான் செய்தி. ஆனால் அதற்குப் பின்னால் பல காரணங்கள் இருக்கலாம். இது தொடர்ந்தும் நடந்து கொண்டே இருக்கும். இதனால் தமிழர்களுக்கு என்ன நடந்திருக்கிறது என்பதை இன்னும் சரியாகச் சொல்ல முடியாத ஒரு புரியாத புதிராகவே அது இருக்கின்றது. இருந்தாலும் கூட இந்தியாவுடன் இணைந்தே ஈழத்தமிழர்கள் தங்கள் இருப்பை உறுதிப்படுத்திக் கொள்ள முடியும் என்பது உண்மை.

கேள்வி:- வடக்கு மாகாண ஆளுநர் மாற்றம் உண்மையான மாற்றத்தை ஏற்படுத்துமா?

பதில்:- வடமாகாணம் தனியாக பிரிக்கப்பட்ட பின்னர் சந்திரசிரீயில் இருந்து பலர் நியமிக்கப்பட்டு இருக்கின்றனர். தமிழர் என்ற வகையில் சிலர் நிய

மிக்கப்பட்டிருக்கின்றனர். ஜீவன் தியாகராஜா தற்போது நியமிக்கப்பட்டிருக்கிறார்.

கல்வித்துறை அதிகாரங்கள் யாருக்கும் தெரியாமல் பறிக்கப்படுகின்றன. மாகாணங்களினுடைய அதிகாரங்கள் மத்திய அரசின் கட்டுப்பாட்டுக்குள் கொண்டுவர நடவடிக்கை எடுக்கப்பட்டிருக்கிறது. நாம் இது தொடர்பாக நாடாளுமன்றத்தில் பேசிய போது அது தடுக்கப்பட்டது.

தமிழர்களின் எல்லைக் கிராமங்களில் வாழும் மக்களுடைய காணிகள் பறிக்கப்பட்டு வருகின்றன. உங்களுக்கு நியமனங்கள் தருகின்றோம் எனக் கூறி சிங்களக் குடும்பங்கள் தமிழர்களின் எல்லைக் கிராமங்களில் குடியேற்றப்படுகின்றனர்.

அவர்கள் அங்கேயே நிரந்தரமாக இருந்து நிலத்தையும் பறிக்கின்றார்கள். நாங்கள் காணி அதிகாரம் இல்லை, பொலிஸ் அதிகாரம் இல்லை என கூறிக் கொண்டிருக்கும் பொழுது இருக்கின்ற அனைத்து கல்வி, சுகாதாரம் சம்பந்தப்பட்ட அதிகாரங்கள், ஏன், இந்த ஊராட்சி மன்ற அதிகாரங்கள் கூட பறிபோகும் நிலை ஏற்பட்டுக் கொண்டிருக்கின்றது. ஆளுநர் யாராகவும் இருக்கலாம்.

ஜனாதிபதியின் சர்வவல்லமையுடன் நியமிக்கப்படுகின்றவர்கள், கண்ணை மூடிக் கொண்டு செயற்படுவர். ஆளுநரின் அதிகாரங்கள் குறைக்கப்பட வேண்டும். அதிகாரமற்ற மாகாணசபையைத்தான் தற்போது நடத்துவோம், நடத்தமாட்டோம் என்று கூறி வருகின்றனர். தமிழர்களுக்கு இவர்களால் எந்த விமோசனமும் கிடைக்கப்போவதில்லை. யார் வேண்டுமானாலும் வரட்டும். போகட்டும்.

கேள்வி:- மாகாணசபைத் தேர்தல் நடந்தால் தமிழ் தேசியக் கூட்டமைப்பின் திட்டம் என்ன?

பதில்:- ஏற்கெனவே பல பத்திரிகைகளிலும் ஊடகங்களிலும் வெளிவந்த விடயம். அவர்கள் தேர்தலை நடத்தினால் நாங்கள் போட்டியிடுவோம். அதற்கு நாங்கள் தயாராக இருக்கின்றோம். எந்த விதமான பாதிப்பும் இல்லை வேட்பாளர் தயாராக இருக்கிறார்கள். நாற்பது, ஐம்பது பேர் வரை யாழ்ப்பாணத்தில் போட்டியிட தயாராக உள்ளனர். நாளைக்குத் தேர்தல் நடந்தாலும் எதிர்கொள்ள நாம் தயார்.

கேள்வி:- தமிழ்த் தேசியத்தை வலியுறுத்தும் கட்சிகள் பிரிந்து நின்று போட்டியிடுவதால் தென்னிலங்கையைச் சார்ந்த கட்சிகளுக்கு வாய்ப்பை ஏற்படுத்துமல்லவா?

பதில்:- கடந்த காலங்களில் தமிழர்கள் விட்ட தவறைப் புரிய ஆரம்பித்து இருக்கின்றனர். சிலர் வேலைவாய்ப்பு கணவுகள், 'கனவு யாழ்ப்பாணம்' என்றார்கள். அவர்கள் சொன்னபடி கணவும் நடக்கவில்லை, நனவும் நடக்கவில்லை என்று மக்கள் தெளிவாக உணர்ந்து விட்டனர். மீனவர் பிரச்சினை, விவசாயிகளின் பிரச்சினைகள் பற்றி அமைச்சரிடம் கேட்டால் மேலும் இரண்டு ஆசனங்களை தந்திருந்தால் இன்னும் பலமாக பேசி இருப்பேன் என்கிறார். இவ்வாறு பதவிகளுக்காக பூச்சாண்டி காட்டிக் கொண்டிருக்கின்றார்கள்.

நாங்கள் தேசிய விடுதலைக்கு போராடிய இனம். இது ஓராண்டிலோ பத்தாண்டிலோ முடிந்துவிடாது. குறிப்பாக அயர்லாந்து இனத்தவர்கள், யூதர்கள் போன்றவர்கள் நீண்ட கால போராட்டத்திற்கு பின்னரே விடுதலை பெற்றனர். உலகில் அழியாமல் எவரும் முன்னுக்கு வந்ததில்லை. அழிவுப் பாதையிலிருந்து வந்தவர்களே நாங்கள். தற்போது அரசியல் ஜனநாயக வழிப் போராட்டத்திற்குள் எங்களை உட்புகுத்தி கொண்டு போகின்ற பொழுது நிறைந்த பிரச்சினைகளை எதிர்கொள்ள வேண்டியிருக்கும்.

நாங்கள் வெறுமனே பதவிகளுக்காகவும், கதிரையைக் கூடாக்குவதற்காகவும் அரசியலுக்கு வந்தவர்கள் அல்ல. அந்தத் தேவையும் இல்லை. பதவியைச் சொல்லி இப்படித்தான் இருக்கலாம், இப்படித்தான் வாழலாம் என்று கூறியதில்லை. முடியாத விடயங்களையும் கடந்த காலங்களில் செய்து காட்டி இருக்கின்றோம். யாழ்ப்பாணத்தில் ஐ ரோட திட்டம் ஆயிரக்கணக்கான மில்லியன் ரூபாவை ஒதுக்கி கடந்த காலத்தில் இருந்த அரசுடன் நாம் பேசிக்கொண்டு வந்தோம். கம்பரெலிய வேலைத்திட்டங்களைச் செய்திருக்கின்றோம்.

(09ஆம் பக்கம் பார்க்க)

ஒற்றையாட்சி யாப்பில்

(08ஆம் பக்கத் தொடர்ச்சி)

பிள்ளைகளுக்காக உறவுகளுக்காக கதறியு முடியாத காலத்தில் நாங்கள் இருக்கின்றோம். முதன் முதலாக மாவீரர் துயிலும் இல்லங்களுக்குச் சென்று உறவுகளை நினைவு கூரும் சூழலை ஏற்படுத்தியவர்கள் நாங்களே.

மக்களை நாங்கள் ஏமாற்றவில்லை. மக்களை நாம் ஏமாற்றியிருந்தால் எங்களை வெளியில் தள்ளியிருப்பார்கள். பதவிக்காக நாங்கள் செயல்படவில்லை. உண்மைகளை கூறுகின்றோம். அதனை மக்கள் புரிந்துள்ளனர்.

எங்களுக்கு இடையில் ஒற்றுமையின்மை உள்ளது என்பது உண்மை. உடனடியாக ஒற்றுமைப் படுவதென்பது சாத்தியப்படாது.

தமிழர்களிடம் இருக்கின்ற எல்லோருமே தலைவர்கள் என்ற எண்ணத்தில் இருக்கிறார்கள். நான் ஒரு தலைவர், எனக்கு ஒரு கட்சி ஸ்தாபகர் என்ற பெயர் எனக்கு வேண்டும் என இருக்கின்றனர். தற்போது 20 கட்சிகள் நம்மிடம் இருக்கின்றன. இவர்கள் ஒரு தரப்பாக இணைவார்களா என்பது தெரியவில்லை. தேர்தலை எதிர்கொள்ளாத - அரசியல் முனைப்பு கொள்ளாத - ஓர் அணி ஒன்று உருவாகும் பொழுது அந்த வசீகரமான தலைமைக்குப் பின்னால் தமிழர்கள் ஒன்று சேர்ந்து அணியாக செயற்படலாம்.

ஒற்றுமை முயற்சி என்பது தீர்க்கதரிசனமாக - இதய சுத்தியோடு - நடந்ததாக யாரும் சொல்ல முடியாது. ஒற்றுமை என்பது தேர்தலுக்காகவும் அல்லது சில நெருக்கடிகளுக்காகவுமே நடந்தது என்பதே உண்மை.

2001 ஆம் ஆண்டு தமிழ் தேசியக் கூட்டமைப்பு உருவாக்கத்தில், பிரபாகரன் ஆளுகைக்குட்பட்ட பலமான ஆயுதசக்தியாக விடுதலைப் புலிகள் இருந்த போது அதற்கு பின்னால் ஒரு பயத்தின் அடிப்படையில் தலைவர்கள் ஒன்றிணைந்தார்கள். அதனை விட ஒரு பக்கம் ஆயுதப் போராட்டம் நடைபெற்றிருந்த பொழுது அரசியல் ரீதியான பயணம் மேற்கொள்ளப் பட வேண்டும் என்பதை விடுதலைப் புலிகளும் அறிந்திருந்தனர். அதனால்தான் தமிழ் தேசிய கூட்டமைப்பு உருவாக்கப்பட்டது.

ஒற்றுமை, ஒன்றுசேருங்கள் என்று கூறுவதெல்லாம், நான் தலைவர் என்ற எண்ணங்களில் இருக்கும் பொழுது சாத்தியப்படக்கூடிய ஒன்றல்ல. ஒரு தலைவனுக்கு கீழே சேர்ந்தால்தான் எங்களுக்கான விடுதலை என்பது கிடைக்கும் என்று மக்கள் சிந்திக்கின்ற காலம் வரும்வரை - அந்தக் காலம் வரை - நாங்கள் பொறுமையாக இருக்கவேண்டும்.

கேள்வி:- தமிழ் தேசிய கூட்டமைப்பை பதிவு செய்யாமல் காரணம் தமிழரசுக் கட்சி முன்னிலைப்படுத்தப்படாமல் போய்விடும் என்பதாலா?

பதில் :- இது நீண்ட காலமாகப் பலரால் பேசப்பட்ட விடயம். இதற்கு முன்னர் இருந்த பல தலைவர்கள் பல கருத்துக்களை முன்வைத்தார்கள். நான் நினைக்கின்றேன், தீரும்பத் தீரும்ப விளக்கம் அளிப்பதில் அர்த்தமில்லை. ஒரு காலகட்டத்திலே தமிழர் விடுதலைக் கூட்டணிக்கு கீழேதான் தமிழ் தேசிய கூட்டமைப்பு இருந்தது. 2004 ஆம் ஆண்டு தமிழர் விடுதலைக் கூட்டணி என்னுடைய கட்சி என்று ஆனந்த

சங்கரி அவர்கள் வழக்குத் தாக்கல் செய்த காரணத்தால் விடுதலைப் புலிகளால் 24 வருடங்கள் கிடப்பில் இருந்த இலங்கை தமிழரசுக் கட்சி மீண்டும் கொண்டு வரப்பட்டது.

அப்பொழுது தமிழ் காங்கிரஸ், ரெலோ, ஈ.பி.ஆர். எல்.எம். எல்லாமும் இருந்தன. ஆனால் இந்த மூன்று கட்சிகளில் ஏதாவது ஒரு சின்னத்தில் கேளுங்கள் என்று விடுதலைப் புலிகள் கூறவில்லையே.

விடுதலைப் புலிகளின் ஆதரவோடு தானே 24 வருடங்கள் யாரும் பார்க்காமல் இருந்த இலங்கை தமிழரசுக் கட்சி, தலைமைக் கட்சியாக கொண்டுவரப்பட்டு வீட்டுச் சின்னத்தில் தேர்தலில் போட்டியிட்டார்கள். அதற்குப் பல காரணங்கள் உண்டு. அந்தக் காரணங்களை இப்போது சொல்லிக்கொண்டு இருப்பது நியாயம் இல்லை. இதில் நீங்கள் சொல்வது போல பல தவறான அபிப்பிராயங்கள், நம்பிக்கையீனங்கள் உண்டு.

பல பேர் கட்சியில் இருந்தார்கள். சிலர் வெளியில் போனார்கள். சிலர் வெளியிலிருந்து உள்ளூர்க்கு வந்திருக்கின்றார்கள். எல்லோருக்கும் சம உரிமை வழங்கும்போது பல சிக்கல்கள் வரும்.

எல்லோரும் எல்லாக் கட்சிகளையும் கலைக்க வேண்டும். அதுக்கு யாரும் தயாரில்லை. எங்களுக்கு ஒரு பாரம்பரியம் இருக்கின்றது. எங்கள் கட்சி இத்தனை வருட பாரம்பரியம் கொண்டது என்பர்.

தங்களுடைய கட்சிகளை கலைக்கும் வரை நாங்கள் தமிழ்த் தேசிய கூட்டமைப்பைப் பதிவு செய்ய வேண்டும் என்பது பெறுமதியானதாக மாறாது. எங்கள் கட்சிகளை எல்லாவற்றையும் கலைத்துவிட்டு, நாங்கள் தேர்தல் முறையிலேயே பொதுச்சபையை உருவாக்குவோம். ஆனால் இது சாத்தியப்படும் விடயம் அல்லவே. கதைக்கலாம், பேசலாம். ஆனால் இது சாத்தியமான விடயமல்ல. ஆகவே இந்த விடயங்களை விட்டுவிட்டு மக்கள் படுகின்ற துன்பத்தை, இலங்கை அரசு செய்த அநியாயங்கள் பற்றி சிந்திப்பதுதான் இப்பொழுது முக்கியமானது.

கேள்வி :- கடந்த நாடாளுமன்றத் தேர்தலில் இலங்கை தமிழரசுக் கட்சித் தலைவரின் தோல்விக்குப் பின்னர் தமிழரசுக் கட்சி மற்றும் தமிழ் தேசிய கூட்டமைப்பின் தலைமை மாற்றம் தொடர்பாக உங்களை மையப்படுத்தி பேசப்படுகிறதே. இது தொடர்பாக உங்கள் நிலைப்பாடு?

பதில் :- தேர்தலில் தோல்வி என்பது நிரந்தரமானது அல்ல. அமிர்தலிங்கம், தந்தை செல்வா போன்றவர்கள் கூட தேர்தலில் தோல்வி கண்டு பின்னர் நடைபெற்ற தேர்தல்களில் வெற்றி பெற்றவர்கள். ஆகவே மாவை சேனாதிராஜா அவர்கள் தேர்தலில் தோற்று விட்டமையால் தலைமையை விட்டு போக வேண்டும் என்று யாரும் கேட்கவில்லை. தேர்தல் தோல்வி தற்காலிகமானது. மாவை சேனாதிராஜா 1989இல் அம்பாறை மாவட்டத்திலேயே போட்டியிட்டு தோல்வியடைந்த பின்னர் மூன்று தடவைகள் போட்டியிட்டு வென்றார்.

தோற்றவுடன் வீட்டுக்குச் செல்லவேண்டும் என்று யாரும் கூற முடியாது. அதற்காக அவருடைய பதவியைப் பறிக்க வேண்டும் என்பது அல்ல. கட்சியை கட்டமைக்க வேண்டும்.

புதிய இளைஞர்கள் சேர்க்கப்படவில்லை கட்சிக்கு

புதிய தென்பு ஏற்றப்படவில்லை போன்ற குறைபாடுகள் தமிழரசுக் கட்சியில் காணப்படுகின்றன. அதற்கான பேச்சுக்கள் நடைபெற்றன. அதற்காக அந்தப் பதவியை நான் எடுக்க வேண்டும் என்று எந்த எண்ணம் எதையும் கொண்டிருக்கவில்லை.

நான் மிகத் தெளிவாகவே கடந்த தேர்தல் முடிந்த பின்னர் எனது கருத்தை முன்வைத்திருந்தேன். அது கட்சித் தலைவர் மாவை சேனாதிராஜா உட்பட பலருக்கு விருப்பமின்மையை ஏற்படுத்தி இருந்தது. அதற்காக மத்திய குழுக் கூட்டத்திலே நான் பகிரங்கமாக மன்னிப்புக் கேட்டிருந்தேன்.

தலைமையை ஏற்பதற்கோ கைப்பற்றுவதற்கோ நான் எண்ணவில்லை. அது எனக்கு தேவையும் இல்லை. செய்ய வேண்டிய வேலைகள் நிறைய இருக்கின்றன. கட்சி எனக்கு ஓர் ஆசனத்தைத் தந்திருக்கின்றது. நான் நாடாளுமன்ற உறுப்பினராக இருந்து கடந்த காலங்களில் பலவற்றைச் செய்திருக்கின்றேன். ஆகவே காலமும் சூழலும் இயற்கையும் சரியாக அமைகின்ற பொழுது அந்த நேரம் வந்தால் அதைப் பற்றி பரிசீலிப்போம்.

கேள்வி:- தமிழரசுக் கட்சியின் தலைமை எடுக்கின்ற முடிவுகளுக்கும் நீங்கள் எடுக்கின்ற முடிவுகளுக்கும் சில முரண்பாடுகள் ஏற்படுகின்றனவே. ஜெனிவாவுக்கு நீங்கள் தனியாகக் கடிதம் தயாரித்தீர்கள் எனத் தெரிவித்திருந்தீர்கள். அதற்குக் காரணம் தமிழரசுக் கட்சியின் செயற்பாட்டில் அதிருப்தியுண்டா?

பதில்:- எமது கட்சி ஜனநாயகக் கட்சி. அங்கு அதி கூடிய ஜனநாயகம் இருக்கிறது. யாழ்ப்பாணத்தில் பல கட்சிகள் குடும்பக் கட்சிகளாக இருக்கின்றன. பேரன், பூட்டன், மகன் என்று கட்சி இருக்கின்றது. இலங்கை தமிழரசுக் கட்சியை பார்க்கின்ற பொழுது இரண்டு தடவைக்கு மேலே யாரும் தலைவராக இருந்ததில்லை. ஜனநாயக ரீதியான கருத்துகள் பரிமாறப்படும்.

ஜெனிவா விவகாரம் தொடர்பில் நாம் கூடி ஆராய்ந்திருந்தால் இந்தப் பிரச்சினை வந்து இருக்காது. ஒரு சிலர் தனியாக முடிவெடுத்தால் இந்தப் பிரச்சினை உருவானது. இது யதார்த்தம்.

கேள்வி :- தமிழ்த் தேசிய கூட்டமைப்புக்கும் ஜனாதிபதிக்கும் இடையிலான சந்திப்பு நடைபெற்றால் எவ்வாறான கோரிக்கை முன்வைக்கப்படும்?

பதில்:- இணைந்த வடகிழக்கில், தமிழர் தாயகம் அங்கீகரிக்கப்பட்டு, தமிழர்கள் தங்களைத் தாங்களே ஆளுகின்ற சுயாட்சியை சமஷ்டி அடிப்படையில் முன்வைக்க வேண்டும். இதுவே எமது கோரிக்கை.

கேள்வி :- ஜனாதிபதி புதிய அரசியல் யாப்பு மாற்றம் மற்றும் தேர்தல் முறை மாற்றங்களை ஏற்படுத்த தயாராக உள்ளார் எனத் தெரிவித்துள்ளாரே. இது பற்றி?

பதில் :- நாங்கள் எழுத்து மூலமாக எங்கள் சிபாரிசுகளை வழங்கி இருக்கின்றோம். தமிழ் தேசியக் கூட்டமைப்பின் கட்சிகள் இணைந்து அரசமைப்புக் குழுவின் முன்னால் அதனைச் சமர்ப்பித்து இரண்டு மணிநேர விளக்கத்தை அளித்திருக்கிறார்கள். இலங்கையின் யாப்பு ஒற்றையாட்சியாக இருக்கும் வரை எந்த விடயத்துக்குமே நிரந்தரமான தீர்வு இருக்காது. யாப்பை முதலில் கொண்டு வரட்டும். அதில் என்ன விடயங்கள் இருக்கின்றன என்பதை பின்னர் பார்ப்போம்.

பொலிஸ் அதிகாரிகளின் பெயர்களில் பொது மக்களை ஏமாற்றும் மர்ம நபர்

பொலிஸ் அதிகாரிகள் சிலரின் பெயரில், போலி பேஸ்புக் கணக்குகள் உருவாக்கி தகவல் சேரிக்கும் நபர் தொடர்பில் தகவல் வெளியாகியுள்ளது.

தவிந்து கல்ஹார என்ற நபர் தான் புலனாய்வு பிரிவு அதிகாரி என அடையாளப்படுத்தி பல்வேறு நபர்களின் தகவல்கள் மற்றும் முறைப்பாடுகளை சேகரிக்கிறார் எனத் தகவல் கிடைத்துள்ளது.

குறித்த நபர் பாணந்தூர பொலிஸ் அதிகாரி சமந்த வெத்கே. உதவி பொலிஸ் அத்தியட்சகர் நாமல் சீ பெரேரா. குச்சிவெளி பொலிஸ் நிலைய பிரதான பொலிஸ்

இன்ஸ்பெக்டர் ஜனக வித்தானகே உட்பட பொலிஸ் அதிகாரிகள் பலரின் பெயர்களில் பேஸ்புக் கணக்குகள் பயன்படுத்தியுள்ளார் எனத் தெரியவந்துள்ளது.

பொலிஸ் ஊடக எட்மின் என தன்னை குறித்த நபர் அடையாளப்படுத்தி பல்வேறு நபர்களின் தகவலை சேகரிக்கிறார் எனக் கண்டு பிடிக்கப்பட்டுள்ளது. முறைப்பாடுகள் கிடைக்கும் நபர்களுக்கு அழைப்பை ஏற்படுத்தி அவர்களிடம் பல்வேறு பொருள்களைப் பெற்றுக்கொள்கிறார் எனத் தெரியவந்துள்ளது.

இந்த நபர் தொடர்பான விசாரணைகளை பொலிஸார் ஆரம்பித்துள்ளனர்.

கெரவலபிட்டிய மின் நிலைய ஒப்பந்தம்; இடைக்கால தடையுத்தரவு கோரி மனு!

கெரவலபிட்டிய மின் நிலையப் பகுதிகளை அமெரிக்க நிறுவனத்துக்கு வழங்குவதற்கு இடைக்காலத் தடை உத்தரவு கோரி உயர் நீதிமன்றத்தில் மனு தாக்கல் செய்யப்பட்டுள்ளது.

கொழும்பு பேராயர் கர்தினால் மெல்கம் ரஞ்சித் ஆண்டகை மற்றும் எல்லே குணவன்ஸ தேரர் ஆகியோரால் அடிப்படை உரிமை மனு தாக்கல் செய்யப்பட்டுள்ளது. பிரதமர் மஹிந்த ராஜபக்ஷ, அமைச்சர்

கள், அமைச்சரவை செயலாளர், நீதி அமைச்சர் செயலாளர், சட்டமா அதிபர் உட்பட 54 பேர் பிரதிவாதிகளாக பெயரிடப்பட்டுள்ளனர்.

செப்ரம்பர் 6 ஆம் திகதி கூறப்பட்ட ஒப்பந்தத்தில் அமைச்சரவையில் எட்டப்பட்ட முடிவை ரத்து செய்து, விண்ணப்பம் மீதான விசாரணை முடியும் வரை ஒப்பந்தம் அமுல்படுத்தப்படுவதைத் தடுக்கக் கோரியே இந்த மனு தாக்கல் செய்யப்பட்டுள்ளது.

இனந்தெரியாதவர்களால் நபர் ஒருவர் மீது தாக்குதல்

கிளிநொச்சி - முகமாலை வடக்குப் பகுதியில் நபரொருவர் மீது இனந்தெரியாத குழுவினர் சரமாரியாகத் தாக்குதல் மேற்கொண்டதில் குறித்த நபர் படுகாயமடைந்துள்ளார் என்று தெரிவிக்கப்பட்டுள்ளது.

முகமாலை வடக்கு பகுதியில் உள்ள வர்த்தக நிலையம் ஒன்றுக்கு முன்பாக ஞாயிறு இரவு 07.30 மணி அளவில் பொருள்களை வாங்கிக் கொண்டு வந்த ஒருவர் மீது இனந்தெரியாத குழுவினர் சரமாரியாகத் தாக்குதல் நடத்திவிட்டுத் தப்பிச் சென்றுள்ளனர்.

மேற்படி தாக்குதலால் தலை மற்றும் கை, கால்களில் பலத்த காயமடைந்த நிலையில் குறித்த நபர் வைத்தியசாலையில் சேர்க்கப்பட்டுள்ளார்.

முகமாலை வடக்கைச் சேர்ந்த தனபாலசிங்கம் விஜயகாந்த் வயது 47 என்பவர் இவ்வாறு காயமடைந்த நிலையில், பனை வைத்தியசாலைக்குக் கொண்டு செல்லப்பட்டு பின்னர் மேலதிக சிகிச்சைக்காக சாவகச்சேரி வைத்தியசாலைக்கு அனுப்பப்பட்டுள்ளார்.

சம்பவம் தொடர்பாகப் பனை பொலிஸ் நிலையத்தில் முறைப்பாடு செய்யப் பட்டுள்ளதாகத் தெரிவிக்கப்பட்டுள்ளது.

அண்மைக்காலமாக முகமாலை பகுதியில் சட்டவிரோதச் செயற்பாடுகள், களவுகள் போன்ற சம்பவங்கள் இடம் பெற்று வருகின்றமையுடன், தற்பொழுது தாக்குதல் மேற்கொள்ளப்பட்டுள்ளது. இவ்வாறான நிலை தொடர்பில் அச்சம் வெளியிட்டுள்ள கிராம மக்கள் இதனை உரியவர்கள் தடுத்து நிறுத்து வதற்கு நடவடிக்கை எடுக்குமாறும் வேண்டுகோள் விடுத்துள்ளனர்.

எந்த அழுத்தங்களுக்கும் அடிபணிய மாட்டோம் தீர்வு கிடைக்கும் வரை போராட்டம் தொடருமாம்!

வடக்கு கிழக்கு அரசு ஆசிரியர் சங்க செயலாளர் ருபேசன் கருத்துரைப்பு

அதிபர் ஆசிரியர் சங்க போராட்டம் 100 நாட்களைக் கடந்தும் அரசாங்கம் தீர்வு வழங்கவில்லை எனவே தீர்வு வழங்கும் வரை எமது போராட்டம் தொடரும் என வடக்கு கிழக்கு மாகாண இலங்கை அரசாங்க ஆசிரியர்களின் சங்கத்தின் செயலாளர் ஜி.ருபேசன் தெரிவித்தார்.

மட்டக்களப்பு கூளாவடியிலுள்ள அவரது இல்லத்தில் நேற்று (செவ்வாய்க்கிழமை) இடம்பெற்ற ஊடக வியலாளர் சந்திப்பில் அவர் இவ்வாறு தெரிவித்தார்.

தொடர்ந்து கருத்து தெரிவித்த அவர் -

அதிபர் ஆசிரியர் சம்பள முரண்பாடு போராட்டம் ஆரம்பித்து 100 ஆவது நாளைக் கடந்துள்ளது. இந்தக் காலகட்டத்திலே இலங்கை அரசாங்க ஆசிரியர்களின் சங்கத்தை பிரதிநிதிப்படுத்துகின்ற அதிபர் ஆசிரியர் சம்பள முரண்பாடுக்கான தேசிய ஒற்றுமை அமைப்பின் ஊடாக இந்தப் போராட்டத்தினை தொடர்ந்து கொண்டு போவதாக முடிவு எடுத்திருக்கின்றோம்.

இருந்தபோதும் சில சங்கங்கள் 25 ஆம் திகதி வேலைக்குச் செல்வதாகத் தெரிவித்துள்ளன. நாங்கள் ஆரம்பத்திலே தெரிவித்தோம் இந்தப் போராட்டம் வெற்றி பெறும்வரையில் தொடர்ந்து போராடுவதாக அதேபோன்று எங்களுடன் இணைந்திருக்கின்ற 19 சங்கங்களுடன் ஒன்றிணைந்து முடிவை எடுத்திருக்கின்றோம்.

அரசாங்கம் சரியான தீர்வை பெற்றுத்தரும் வரை எங்களுடைய போராட்டம் தொடர்ந்து செல்லும் அதே வேளை, இந்தப் போராட்டத்தைக் காட்டிக் கொடுக்கின்றவர்களுக்குத் தெட்டதெளிவாகச் சொல்லுகின்றோம் உங்களைப்போன்று எமது போராட்டத்தை இடைநடுவில் கைவிடமாட்டோம்.

அவ்வாறே தொடர்ந்து அழுத்தங்களைக் கொடுக்கின்ற அரசாங்கத்துக்கு கூறிக்கொள்கின்றோம் அழுத்தங்களை கொடுக்காது இந்த ஆசிரியர்களுக்கு சரியான தீர்வை பெற்றுக் கொடுங்கள் நாட்டினுடைய நிலைமையைக் கருத்தில் கொண்டு சுற்றறிக்கையை கேட்டிருக்கின்றோம் எனவே இந்த சுற்று அறிக்கையை நிறைவேற்றி தீர்வை வழங்குங்கள்.

கிழக்கு மாகாணத்திலே 21 ஆம் திகதி பாடசாலைகளைத் திறப்பதற்கான நடவடிக்கையை மேற்கொள்ளுகின்றோம் எனவும் பாடசாலை ஆரம்பித்தால் பாடசாலைக்கு ஆசிரியர்கள் வராவிட்டால் ஆசிரியர் அல்லாத வேறு நபர்களை அழைத்து கல்வியைத் தொடர்வோம் எனவும் கிழக்கு மாகாணத்திலுள்ள 98 வீதமான ஆசிரியர்களுக்கு கொரோனா தடுப்பூசி ஏற்றப்பட்டுள்ளதாகவும் அந்த ஊசி வழங்கப்படாதவர்கள் பாடசாலைக்கு சமூகமளிக்கக் கூடாது எனவும் அறிவித்துள்ளனர்.

எனவே இவர்களிடம் ஒரு கேள்வியைக் கேட்கவிரும்புகின்றேன், மாணவர்களில் அக்கறை இல்லாமலா

இந்த விடயத்தை கூறுகின்றீர்கள். ஆசிரியர்களை விட மாணவர்கள் தான் போக்குவரத்திலேயே ஏனைய இடங்களில் நெரிசலாக இருப்பார்கள் எனவே மாணவர்களுக்கு சரியாக தடுப்பூசியை வழங்க கிழக்கு மாகாணத்தில் நடவடிக்கையை எடுத்திருக்கின்றீர்களா?

எனவே, உடனடியாக மாணவர்களுடைய நலனில் அக்கறை கொண்டு அவர்களுக்குத் தடுப்பு ஊசியை வழங்க முன்வரவேண்டும். அதேவேளை வீட்டிலே இருந்த மாணவர்கள் கல்வியில் இருந்து விலகி இருக்கின்றார்கள். இவர்கள் கல்வியை உடனடியாக கற்பதற்குத் தயாராகவில்லை. எனவே அவர்கள் கல்வியைத் தொடர்வதற்கான சந்தர்ப்பத்தையும் உளநிலையை மாற்றக் கூடிய விடயங்களைத் திட்டமிட்டு அதற்குரிய நடவடிக்கையை அனைவரும் முன்வந்து எடுக்கவேண்டும்.

முதலில் எங்களுடைய பிரச்சினையை ஏற்றுக் கொள்ளுங்கள். அதன் பின்னர் பாடசாலையை திறப்பதற்கான நடவடிக்கையை மேற்கொள்ளுங்கள். எனவே, அரசாங்கம் இந்தப் போராட்டத்தை மேலும் மேலும் இழுத்தடிக்காது இதற்கான தீர்வுகளை வழங்கி பாடசாலை ஆரம்பித்து மாணவர்கள் இழந்த கல்வியைக் கொடுப்பதற்கு உடனடியாக நடவடிக்கை எடுக்க வேண்டும்.

அதேவேளை ஆசிரியர்கள் மற்றும் அதிபர்கள் யார் கூறுகின்றவற்றுக்கும் செவிமடுக்காது ஒற்றுமையாக ஒன்றிணைந்திருங்கள். நாங்கள் உங்கள் பாதுகாப்பு மற்றும் அனைத்து விடயங்களையும் சரியாக செய்வோம். உங்களோடு இருப்போம். எந்த அழுத்தங்களுக்கும் அடிபணிய மாட்டோம். இந்தப் போராட்டத்துக்குத் தீர்வு கிடைக்குமவரை எங்கள் போராட்டம் தொடரும். - என் றார்.

நானாட்டான் பிரதேசத்திலுள்ள கால்நடைகளை ஒதுக்கப்பட்ட மேய்ச்சல் தரைகளில் விட உத்தரவு

நானாட்டான் பிரதேசத்தில் உள்ள கால்நடைகளை அதன் உரிமையாளர்கள் ஒதுக்கப்பட்ட மேய்ச்சல் தரைகளுக்கு மாத்திரமே கொண்டு செல்ல வேண்டும் எனவும், கால்நடைகள் உரிய சுகாதார அறிவுறுத்தல்களுக்கு அமைவாக தடுப்பூசி ஏற்றப்பட்டு, மாடுகளுக்கு தோடு அணிவிக்கப்பட்டு காணப்பட வேண்டும் என நானாட்டான் பிரதேச செயலாளர் எஸ்.கிரிஸ் கந்த குமார் தெரிவித்தார்.

நானாட்டான் பிரதேசத்தில் உள்ள கால்நடை வளர்ப்பாளர்கள், பிரதிநிதிகள் மற்றும் கால்நடை வளர்ப்பாளர் சங்கத்துடன் நானாட்டான் பிரதேச செயலகத்தில் இடம்பெற்ற கலந்துரையாடலின் போது இந்த அறிவுறுத்தல்கள் வழங்கப்பட்டுள்ளன என அவர் தெரிவித்தார்.

அவர் மேலும் தெரிவிக்கையில் -

கட்டுக்கரை குளத்தின் கால போகம் தொடர்பாக இடம்பெற்ற கூட்டத்தில் எடுக்கப்பட்ட தீர்மானத்துக்கு அமைவாக நானாட்டான் பிரதேச செயலாளர் பிரிவில் உள்ள மாடுகளை ஒதுக்கப்பட்ட மேய்ச்சல் தரைகளுக்கு கொண்டு செல்வதற்கு முன்னர் கால்நடை வளர்ப்பாளர்கள் மற்றும் பிரதிநிதிகள் மற்றும் கால்நடை வளர்ப்பாளர் சங்கம் ஆகியோருடன் நானாட்டான் பிரதேச செயலகத்தில் விசேட கலந்துரையாடல் இடம்பெற்றது.

இதன்போது நானாட்டான் பிரதேசத்தில் உள்ள மாடுகளை மாந்தை மேற்கு பிரதேச செயலாளர் பிரிவில் ஒதுக்கப்பட்ட மேய்ச்சல் தரை பகுதிக்கு கொண்டு செல்வது தொடர்பாக ஆராயப்பட்டது.

குறிப்பாக கொண்டு செல்லப்படுகின்ற மாடுகள் சுகாதார அறிவுறுத்தல்களுக்கு அமைவாக தடுப்பூசி ஏற்றப்பட்டு, மாடுகளுக்கு தோடு அணிவிக்கப்பட்டு காணப்பட வேண்டும் என்பதோடு, குறித்த மாடுகள் நானாட்டான் பிரதேச செயலகத்

தால் அனுமதிக்கப்பட்டு மாந்தை மேற்கு பிரதேச செயலகத்துக்கு விண்ணப்பங்கள் வழங்கப்படும்.

மாடுகளை கொண்டு செல்கின்றவர்கள் பாலியாறு கிராம அலுவலர் பிரிவில் தேத்தாவடி கிராமத்திற்கு கிழக்குப் பக்கமாக உள்ள 'பெரு வெளி' பகுதியில் மாத்திரமே கால்நடைகளை வைத்திருத்தல் வேண்டும்.

ஏனைய இடங்களாக பட்டி வெளி, பள்ளத்து வெளி, குடாவெளி, வெள்ளங்குடா போன்ற இடங்களில் மாடுகளை வைத்திருப்பது தடை செய்யப்பட்டுள்ளது.

பட்டிவெளியில் மாடுகளை வைத்துள்ளமை தொடர்பாக முகாமை செய்வதற்கு தனியாக குழு ஒன்று அமைக்கப்பட்டுள்ளது.

அறிவுறுத்தப்பட்ட அறிவுறுத்தல்களையும் மீறி மாடுகளை வைத்திருந்து குறித்த பிரதேச மக்களுக்கு பாதிப்பு ஏற்படுமாக இருந்தால் அடுத்த கால போகத்தில் மாடுகளை கொண்டு செல்ல அனுமதி வழங்கப்படமாட்டாது.

மேலும் நானாட்டான் பிரதேசத்தில் உள்ள மாடுகளை தேத்தாவடி பகுதிக்கு கொண்டு செல்ல இருந்தாலும் நானாட்டான் பிரதேசத்தில் உள்ள அனைவரும் தமது மாடுகளை தேத்தாவடிக்கு கொண்டு செல்ல அனுமதிக்கப்பட மாட்டார்கள்.

புல்லறுத்தான் கண்டல் பிரதேசம் இம்முறை மேய்ச்சல் தரைக்காக அடையாளம் காணப்பட்டுள்ளது. குறித்த புல்லறுத்தான் கண்டல் பிரதேசத்தில் மாடுகளை மேய்ச்சலுக்கு விட நடவடிக்கை எடுக்கப்பட்டுள்ளது. சுமார் 354 ஏக்கர் நிலப்பரப்பு இதற்காக ஒதுக்கப்பட்டுள்ளது.

எதிர்வரும் 25 ஆம் திகதியில் இருந்து நானாட்டான் பிரதேச கால்நடை வளர்ப்பாளர்கள் தமக்கு என ஒதுக்கப்பட்ட மேய்ச்சல் தரை பகுதிக்கு தமது கால் நடைகளை கொண்டு செல்ல முடியும் என அவர் மேலும் தெரிவித்தார்.

யாழில் சிறுமி ஐருவர் வன்புனர்வு சம்பவம்; ஐளிப்படப்பிடிப்பாளரின் மனைவியும் கைது

13 வயதுச் சிறுமியை வன்புனர்ந்த குற்றச்சாட்டில் கொக்குவில்லில் உள்ள ஒளிப்படப்பிடிப்பு நிறுவனத்தின் உரிமையாளர் ஒருவர் கைது செய்யப்பட்டு விளக்கமறியலில் வைக்கப்பட்டுள்ள நிலையில் அவரது மனைவியும் யாழ்ப்பாணம் பொலிஸாரால் கைது செய்யப்பட்டுள்ளார்.

பாதிக்கப்பட்ட சிறுமியின் ஒளிப்படங்களை வெளியிட்டு சிறுமியை பிழையானவராக வெளிப்படுத்த முற்பட்ட வேளை அவர் கைது செய்யப்பட்டுள்ளார்.

சிறுவர் பாதுகாப்பு உத்தியோகத்தர்களின் துரித நடவடிக்கையின் காரணமாக இந்தக் கைது நடவடிக்கை இடம்பெற்றதுடன் மற்றொருவரும் கைது செய்யப்பட்டுள்ளார் என்று அறிய முடிகிறது.

யாழ்ப்பாணம் பொலிஸ் பிரிவுக்குட்பட்ட கொக்குவில்லில் 13 வயதுச் சிறுமியை வன்புனர்ந்த குற்றச்சாட்டில் கொக்குவில்லில் ஒளிப்படப்பிடிப்பு (ஸ்டுடியோ) நடத்துபவர் கடந்தவாரம் கைது செய்யப்பட்டார்.

அவர் யாழ்ப்பாணம் நீதிவான் நீதிமன்றில் முற்படுத்தப்பட்ட நிலையில் எதிர்வரும் 27 ஆம் திகதிவரை விளக்கமறியலில் வைக்கப்பட்டுள்ளார்.

கடந்த ஒன்றரை வருடங்களாக உறவினரான சந்தேக நபர் பல தடவைகள் தன்னை வன்புனர்ந்தார் எனப் பாதிக்கப்பட்ட சிறுமி வாக்குமூலம் வழங்கியிருந்தார்.

பாதிக்கப்பட்ட சிறுமி சட்டமருத்துவவல்லுநரின்பரிசோதனைக்காக யாழ்ப்பாணம் போதனா வைத்தியசாலையில் சேர்க்கப்பட்டுள்ளார்.

சம்பவம் தொடர்பில் விசாரணைகளை முன்னெடுத்த சிறுவர் பாதுகாப்பு உத்தியோகத்தர்கள் சந்தேக நபரின் சிறுமியின் ஒளிப்படங்கள் சில சமூக ஊடகங்களில் வெளியிடப்பட்டு வழக்கு நடவடிக்கைகள் சந்தேக நபருக்கு சாதகமாக மாற்றப்படவுள்ளமை தொடர்பில் கண்டறிந்தனர்.

அந்த ஒளிப்படங்களை சமூக ஊடகங்களில் வெளியிடலாம் என்ற அடிப்படையில் அவற்றை வைத்திருந்தவர்கள் தொடர்பில் யாழ்ப்பாணம் பொலிஸாருக்குத் தகவல் வழங்கப்பட்டுள்ளது.

அதுதொடர்பில் யாழ்ப்பாணம் பொலிஸார் விசாரணைகளை முன்னெடுத்தனர். அதனடிப்படையில் சந்தேக நபரின் மனைவி கைது செய்யப்பட்டுள்ளார்.

அத்துடன் மற்றொருவரிடம் விசாரணைகளை முன்னெடுத்து கைது செய்வதற்கான நடவடிக்கைகளை யாழ்ப்பாணம் பொலிஸார் முன்னெடுத்துள்ளனர்.

கடனுக்கான முன்நிபந்தனை 13 ஆம் திருத்தம் அல்லவாம்!

அரசமைப்பின் 13 ஆவது திருத்தம் இந்தியாவிலிருந்து கடன் பெறுவதற்கான முன்நிபந்தனை அல்ல என அரசாங்கம் தெரிவித்துள்ளது.

எரிபொருள் வாங்குவதற்காக கடன் பெற இந்தியாவுடன் பேச்சு நடந்துகொண்டிருப்பதாக அமைச்சர் டலஸ் அழகப் பெரும் தெரிவித்தார்.

இருப்பினும் இந்த விடயத்திற்கு அரசமைப்பின் 13 ஆவது திருத்தம் ஒரு முன்நிபந்தனையாக வைக்கப்படவில்லை என்றும் அவர் கூறினார்.

அரசமைப்பின் 13 ஆவது திருத்தத்தை முழுமையாக செயற்படுத்த இலங்கை அரசாங்கத்திடம் இந்தியா தொடர்ந்தும் வலியுறுத்தி வருகின்ற நிலையில் அமைச்சர்

இதனைத் தெரிவித்துள்ளார்.

கடுமையான அந்நிய செலாவணி நெருக்கடிக்கு மத்தியில் இலங்கை அரசாங்கம் எரிபொருள் கொள்வனவிற்காக 50 கோடி அமெரிக்க டொலர் கடனை இந்தியாவிடம் கோரியுள்ளது.

நாட்டில் தற்போது உள்ள எரிபொருள் அடுத்த ஜனவரி வரை மட்டுமே போது

கம்மன்பில கூறுகிறார்



மானதாக உள்ளது என அமைச்சர் உதய கம்மன்பில தெரிவித்திருந்தமையை அடுத்து இந்த நடவடிக்கை எடுக்கப்பட்டுள்ளது.

தமிழரசின் புநகரி கிளையினரை சந்தித்துப் பேசிய சிறிதரன் எம்.பி.



தமிழரசுக் கட்சியின் புநகரி கிளையினரை தமிழ்த் தேசியக் கூட்டமைப்பின் நாடாளுமன்ற உறுப்பினர் சிவஞானம் சிறிதரன் அவர்கள் சந்தித்துப் பேசும் தடை நீக்கப்பட்டதன் பின் மக்கள் எதிர்நோக்கும் பிரச்சினைகள் தொடர்பில் கேட்டறிந்துகொண்டார். குறித்த கலந்துரையாடல் புநகரி பிரதேச சபையின் முன்னாள் உபதவி சாளர் சிறீரஞ்சன் தலைமையில் கடந்த இடம்பெற்றது. கொரோனா காரணமாக நாட்டில் அமுல்படுத்தியிருந்த பயணத்தடை வேளையில் மக்களுக்கு புநகரி பிரதேச தமிழரசுக் கட்சியினரால் வழங்கப்பட்ட நிவாரணங்கள் தொடர்பிலும் நாடாளுமன்ற உறுப்பினருக்கு

அறியப்படுத்தியதுடன் மக்கள் தற்போது எதிர்நோக்கும் பிரச்சினைகள் தொடர்பிலும் நாடாளுமன்ற உறுப்பினருக்கு அறியப்படுத்தினார். சமகால அரசியல் நிலவரங்கள் தொடர்பிலும் இந்த கலந்துரையாடலில் கலந்துரையாடப்பட்டது. குறித்த சந்திப்பில் புநகரி பிரதேச சபையின் உபதவிசாளர் எமிலியாம்பிள்ளை, புநகரி பிரதேச சபையின் உறுப்பினர்கள், கிளிநொச்சி மாவட்ட இளைஞரணி தலைவர் ஜோன் தனராஜ், புநகரி பிரதேச வட்டார அமைப்பாளர்களும் கலந்துகொண்டனர்

கின்னஸில் இடம்பிடித்துள்ள திருகோணமலை இளைஞர்!



விபுலானந்தன் கௌரிதாசன் என்ற இளைஞன் உலகசாதனைப் புத்தகமான 'கின்னஸ்' இல் இடம்பிடித்துள்ளார். குறித்த சாதனை, உலக சாதனைக்காக உலகெங்கிலுமிருந்து சுமார் ஒரு லட்சத்து 50 ஆயிரம் ஓட்ட வீரர், வீராங்கனைகள் கலந்து கொண்ட ஓட்டப் போட்டியில், சுமார் ஒரு லட்சத்து 15 ஆயிரம் பேர் தகுதிகாண் நிலையில் நிராகரிக்கப்பட்டு 35 ஆயிரத்து 570 பேர் கின்னஸ் சாதனையாளர்களாக ஏற்றுக் கொள்ளப்பட்டு அவர்களது தர வரிசை வெளியிடப்பட்டுள்ளது. அந்தத் தர வரிசையின்படி 35 ஆயிரத்து 570 ஓட்ட வீரர், வீராங்கனைகளுள் இவர் 609 ஆவது இடம் பிடித்துள்ளார். திருகோணமலை யைப் பிறப்பிடமாகக் கொண்ட இவர் தற்போது சுவிடென்லாந்தில் வசித்து வருகின்றார்.

ஈஸ்டர் பயங்கரவாதிகள் தண்டிக்கப்பட வேண்டும்! மைத்திரி விடாப்பிடி

ஈஸ்டர் ஞாயிறுதாக்குதலை நடத்திய பயங்கரவாதிகள் தண்டிக்கப்பட வேண்டும் என முன்னாள் ஜனாதிபதி மைத்திரிபால சிறிசேன தெரிவித்துள்ளார். பொலன்னறுவையில் இடம்பெற்ற நிகழ்வொன்றில் பேசிய அவர், தனது அரசியல் வாழ்க்கையில் சோகமான நிகழ்வு இந்த ஈஸ்டர் ஞாயிறுதாக்குதலே என்றும் குறிப்பிட்டார். இது மிகவும் சிக்கலான பிரச்சினை என கூட்டிக்காட்டிய மைத்திரிபால சிறிசேன இந்தச் சம்பவம் தொடர்பாக நீண்ட நேரம் விவாதிக்கப்பட வேண்டும் என்றும் குறிப்பிட்டார். இருப்பினும் இந்த வழக்கு தொடர்பாக உயர் நீதிமன்றத்தில் சுமார் 20 வழக்குகள் நிலுவையில் உள்ளமையால் தன்னால் தற்போது கருத்துத் தெரிவிக்க முடியாது என்றும் அவர் தெரிவித்தார். எவ்வாறாயினும் தாக்குதலில் கொல்லப்பட்டவர்கள் மற்றும் காயமடைந்தவர்கள் உட்பட அனைவருக்கும் நீதி வழங்கப்பட வேண்டும் என்றும் மைத்திரிபால சிறிசேன தெரிவித்தார்.

அமைச்சர்கள் வெளிநாடு செல்வதற்குத் தடைவிதிப்பு

எதிர்வரும் நவம்பர் 12 ஆம் திகதி முதல் டிசம்பர் 10 ஆம் திகதிவரை தனிப்பட்ட ரீதியிலோ அல்லது அதிகாரபூர்வமாகவோ வெளிநாட்டு பயணங்களை மேற்கொள்ள வேண்டாம் என அமைச்சர்கள், அமைச்சின் செயலாளர்கள் மற்றும் அரசு நிறுவனங்களின் பிரதானிகளுக்கு அரசாங்கம் பணிப்புரை விடுத்துள்ளதாகத் தகவல்கள் வெளியாகியுள்ளன. இது தொடர்பில் சம்பந்தப்பட்ட தரப்புகளுக்கு ஜனாதிபதி செயலாளரால் அறிவுறுத்தல் விடுக்கப்பட்டுள்ளதாகவும் கூறப்படுகின்றது. 2022 ஆம் நிதியாண்டுக்கான வரவு - செலவுத் திட்டம் நவம்பர் 12 ஆம் திகதி நிதி அமைச்சரால் நாடாளுமன்றத்தில் முன்வைக்கப்படவுள்ளது. அன்றைய தினம் நிதி அமைச்சரின் உரை இடம்பெறும். நவம்பர் 13 ஆம் திகதி முதல் 2 ஆம் வாசிப்பு மீதான விவாதம் ஆரம்பமாகும். இரண்டாம்வாசிப்பு மீதான வாக்கெடுப்பு நவம்பர் 22 ஆம் திகதி நடைபெறவுள்ளது. 23 ஆம் திகதி முதல் குழுநிலை விவாதம் ஆரம்பமாகும். (அமைச்சுகளுக்கான நிதி ஒதுக்கீடு). டிசம்பர் 10 ஆம் திகதி வரவு - செலவுத்திட்டம் மீதான இறுதி வாக்கெடுப்பு நடைபெறும். எனவே, வரவு - செலவுத் திட்ட கூட்டத்தொடரின் போது சில வேளை அமைச்சுகளுக்கான நிதி ஒதுக்கீட்டுக்கு எதிரணி வாக்கெடுப்பை கோரும், மேலும் சில தரப்புகள் யோசனைகளை முன்வைப்பார்கள். இவை தொடர்பில் அவதானம் செலுத்துவதற்கும், எந்தவொரு நிதி ஒதுக்கீட்டையும் தோற்கடிக்காமல் இருப்பதற்காகவுமே அமைச்சர்களுக்கு வெளிநாட்டுப் பயணங்களுக்குத் தடை விதிக்கப்பட்டுள்ளது. மருத்துவம் உட்பட அத்தியாவசிய தேவைகள் இருப்பின் அது தொடர்பில் முன்கூட்டியே தெரியப்படுத்தப்பட வேண்டும் எனவும் வலியுறுத்தப்பட்டுள்ளது.

விமல் - பஸில் ஆதரவாளர்கள் பொது இடத்தில் முட்டிமோதல்

ஸ்ரீலங்கா பொதுஜன பெரமுன மற்றும் விமல் வீரவன்ஸை தலைமையிலான தேசிய சுதந்திர முன்னணியின் இரண்டு உறுப்பினர்களுக்கிடையில் மோதல் இடம்பெற்றுள்ளது. தேசிய சுதந்திர முன்னணியின் உறுப்பினர் நிமல் பியதிஸ்ஸ பொதுஜன பெரமுனவின் சாமர சபான டி சில்வா ஆகியோரே கைகலப்பில் ஈடுபட்டனர். கடந்த திங்கட்கிழமை நடைபெற்ற கொத்மலை பிரதேச அபிவிருத்திச் கூட்டத்தின் போது வாழ்த்தாக்கம் இறுதியில் மோதலில் முடிவடைந்தது. அபிவிருத்தி பிரச்சினையில் ஏற்பட்ட கருத்து வேறுபாடு இந்த மோதலுக்குக் காரணம் எனத் தகவல்கள் தெரிவிக்கின்றன. அமைச்சர்கள் பஸில் ராஜபக்ஷ மற்றும் விமல் வீரவன்ஸை இடையேயான வெளிப்படியான மோதல், தற்போது கட்சி உறுப்பினர்களிடையே கூட பரவிவிருப்பதாக அரசியல் வட்டாரத் தகவல்கள் தெரிவிக்கின்றன.

திவி நெகும் மோசடி வழக்கு; சட்ட மா அதிபருக்குக் கடிதம்

நிதி அமைச்சர் பஸில் ராஜபக்ஷ உள்ளிட்டவர்களுக்கு எதிரான திவி நெகும் மோசடி தொடர்பான வழக்கை திரும்பப் பெற்றுக்கொண்டமை தொடர்பாக தொழில் நிபுணர்கள் தேசிய முன்னணி சட்ட மா அதிபருக்கு கடிதம் அனுப்பியுள்ளது. குற்றப்பத்திரிகைகளை மீள்பெற்றுக்கொள்வதாக நீதிமன்றில் அறிவிக்கப்பட்ட நிலையில் இதே போன்ற மற்றொரு வழக்கில் குற்றம் சாட்டப்பட்டவர்கள் விடுவிக்கப்பட்டுள்ளனர் என அந்தக் கடிதத்தில் கூடிகாட்டப்பட்டுள்ளது. எனவே, அவரது அறிவுறுத்தலின் பேரில் திரும்பப் பெறப்பட்ட வழக்கின் எண்ணையும், திரும்பப் பெறுவதில் தாக்கத்தை ஏற்படுத்திய முந்தைய வழக்கு எண்ணையும் வழங்குமாறு சட்ட மா அதிபரை தொழில்நிபுணர்கள் தேசிய முன்னணி கேட்டுக்கொண்டுள்ளது. 3.3 கோடி ரூபா நடடம் ஏற்படுத்தியதாகத் தெரிவிக்கப்படும் குற்றச்சாட்டு தொடர்பாக தாக்கல் செய்யப்பட்ட குற்றப் பத்திரிகையை சட்ட மா அதிபர் மீள்பெறுகிறேன் என நீதிமன்றில் கடந்த வாரம் அறிவித்திருந்தார். இதனை அடுத்து பிரதிவாதிகளாக பெயரிடப்பட்டிருந்த நிதி அமைச்சர் பஸில் ராஜபக்ஷ, முன்னாள் திவிநெகும் பணிப்பாளர் கிச்சிரி ரணவக்க ஆகியோரை விடுதலை செய்ய உத்தரவிடப்பட்டுள்ளது.

அநாவசிய பயணங்களை தவிர்க்குமாறு கோரிக்கை

அசேல குணவர்தன விடுப்பு
சுகாதாரவழிகாட்டல்களை பின்பற்றாது போக்கு வரத்து கட்டுப்பாடுகளை மீறி, பயணங்களை முன்னெடுக்க வேண்டாம் என சுகாதார சேவைகள் பணிப்பாளர் நாயகம் வைத்தியர் அசேல குணவர்தன பொதுமக்களை வலியுறுத்தியுள்ளார். புதுளைபகுதிக்கு கடந்த திங்கட்கிழமை விஜயம் மேற்கொண்ட அவர், உட்காங்களுக்கு கருத்து தெரிவிக்கும்போதே இந்த விடயத்தை தெரிவித்துள்ளார். அத்துடன், மாகாணங்களுக்கு இடையிலான பயணக் கட்டுப்பாடுகள் இன்னும் தளர்த்தப்படவில்லை எனவும், நாடு மற்றும் சிறுவர்களின் நலனைக் கருத்தில் கொண்டு சுற்றுலாப் பயணங்களை தவிர்க்குமாறும் அவர் வலியுறுத்தியுள்ளார். மேலும், அத்தியாவசிய தேவைகள் தவிர்ந்து வீடுகளில் இருந்து வெளியேறுவதை தவிர்ந்து செயற்படுமாறும் சுகாதார சேவைகள் பணிப்பாளர் நாயகம் தெரிவித்துள்ளார். அத்துடன், கொரோனா நோயாளிகளின் எண்ணிக்கை மீண்டும் அதிகரிக்கும் நிலையில், பொது மக்கள் பொறுப்புடன் செயற்பட வேண்டும் என்றும் வைத்தியர் அசேல குணவர்தன கேட்டுக்கொண்டுள்ளார்.

25 ஆம் திகதி கடமைக்குத் திரும்புவதற்கு ஆசிரியர்கள் எடுத்த முடிவு சரியானது

ஜே.வி.பி. பொதுச்செயலாளர் ரில்வின் சில்வா தெரிவிப்பு
ஆசிரியர் - அதிபர்கள் மற்றும் விவசாயிகளினதும் போராட்டமும் அவர்கள் முன்வைக்கும் கோரிக்கைகளும் நியாயமானது என மக்கள் விடுதலை முன்னணி தெரிவித்துள்ளது. எனவே அவர்களால் முன்னெடுக்கப்படும் நியாயமான போராட்டத்துக்கு முழுமையான ஆதரவை வழங்குவோம் என அக்கட்சியின் பொதுச்செயலாளர் ரில்வின் சில்வா தெரிவித்தார். கட்சி தலைமையகத்தில் நேற்று (செவ்வாய்க்கிழமை) நடைபெற்ற உட்கவியலாளர் சந்திப்பில் கலந்துகொண்டு கருத்து தெரிவித்த அவர், ஆசிரியர்களுக்கு எதிராகச் செயற்படுவதை பெற்றோர் தவிர்ந்துகொள்ள வேண்டும் எனவும் கேட்டுக்கொண்டார். ஆசிரியர்களுக்கு எதிராகக் கருத்துரைக்கும் ஆளும் தரப்பின் உறுப்பினர்களின் பிள்ளைகள் அரசபாடசாலைகளிலா தற்போது கல்வி கற்கிறார்கள் என்பதை பெற்றோர்கள் சிந்திக்க வேண்டும் என்றும் ரில்வின் சில்வா தெரிவித்தார். அத்தோடு எதிர்வரும் 25 ஆம் திகதி முதல் கல்வி நடவடிக்கையை ஆரம்பிக்க ஆசிரியர் மற்றும் அதிபர்கள் தொழிற்சங்கங்கள் எடுத்த முடிவை அனைத்து மக்களும் பாராட்ட வேண்டும் என்றும் அவர் குறிப்பிட்டார்.

புலனாய்வாளர்களைப் பயன்படுத்தி ஆசிரியரை அச்சுறுத்துவதை நிறுத்து!

அரசைக் கண்டிப்புகின்றார் சுமந்திரன் எம்.பி.

(ந.லோகதயாளன்)

அதிபர்கள், ஆசிரியர்களின் நியாயமான போராட்டத்தைப் புலனாய்வாளர்களைக்கொண்டு அரசு அச்சுறுத்துவதை நாம் வன்மையாகக் கண்டிக்கின்றோம். இந்த மோசமான செயலை அரசு உடனடியாக நிறுத்த வேண்டும்.

இவ்வாறு தமிழ்த் தேசியக் கூட்டமைப்பின் பேச்சாளரும் யாழ்ப்பாணம் மாவட்ட நாடாளுமன்ற உறுப்பினருமான எம்.ஏ. சுமந்திரன் தெரிவித்தார்.



யாழ்ப்பாணத்தில் நேற்று நடைபெற்ற ஊடகவியலாளர் சந்திப்பின்போது சுமந்திரன் எம்.பி. மேற்கண்டவாறு கூறினார்.

அவர் மேலும் தெரிவித்ததாவது:-
ஞாயிறு இரவு இலங்கைக் கடலில் உயிர் நீத்த இந்திய மீனவர் ராஜ்கிரனின் உறவுகளுக்கு எமது இரங்கலைத் தெரிவித்துக்கொள்கின்றோம். இலங்கை - இந்திய மீனவர்களின் பிரச்சினைக்கு வன் முறையற்ற வகையிலேயே தீர்வைக் காண நாம் முயற்சிக்கின்றோம். மீன்பிடி அமைச்சர் வன்முறையைப் பயன்படுத்தி இந்திய மீனவர்களை

இழுத்து வருமாறு கோரியிருந்தார். ஆனால், நாம் கடலில் இறங்கிப் போராடியபோதும் சட்டத்தை அமுல்படுத்துமாறே கோரினோம்.

அரசு சட்டத்தைத் தெளிவாக நடைமுறைப்படுத்தினால் இவ்வாறான உயிர்ச் சேதங்களையும் தடுக்கலாம். இழுவை மடி மீன்பிடித் தடையானது இரு நாட்டு அரசுகளும் இணங்கிய விடயம். உள்ளூர் டிரோலர் தொழில் செய்யும் குருநகர் மீனவர்கள் 6 வருடங்களுக்கு முன்பு என்னோடு பேசியபோது 6 மாத கால அவகாசமே கோரினர். இதே போன்று இந்திய மீனவ அமைப்புக

களுக்கும் இது பாதிப்பு என்று தெரியும். ஆனாலும் அனுமதியுங்கள் என்கின்றனர். எனவே, இதனை முழுமையாக தடை செய்யுமாறே கோருகின்றோம்.

இதேநேரம் எம்மால் கடலில் மேற்கொள்ளப்பட்ட போராட்டத்தைச் சிலர் இந்தியாவுக்கு எதிரான போராட்டமாகக் காட்டி போராட்டத்தை வலுவழிக்கச் செய்ய முயற்சிக்கின்றனர். உண்மையில் இழுவை மடி மீன்பிடி முறைமையைத் தடுக்க வேண்டும் என்பதில் இந்திய அரசும் இணங்கியமையால் இது இந்தியாவுக்கு எதிரான போராட்டம் அல்ல.

இதேவேளை, அதிபர்கள், ஆசிரியர்களின் போராட்டத்தில் புலனாய்வாளர்கள் ஈடுபடுத்தப்பட்டு அச்சுறுத்தப்படுவதை நாம் வன்மையாகக் கண்டிக்கின்றோம்.

அதிபர்கள், ஆசிரியர்களை அரசு தனது ஏவல் நாய்களைப் பயன்படுத்தி அச்சுறுத்துகின்றது. தொழிற்சங்கப் போராட்டமானது அவர்களின் உரிமை. எனவே, அதிபர்கள், ஆசிரியர்களின் போராட்டம் நியாயமானவை. அவர்களின் போராட்டத்துக்கு எமது ஆதரவை நாம் வழங்குவோம்; நாம் துணை நிற்போம் - என்றார்.

இராணுவ வாகனத்தில்...

(முதலாம் பக்கத் தொடர்ச்சி...)
தனியார் மண் ஏற்றுமையையும், மண் கொண்டு செல்வதையும் சோதனையிட்டு பரிசீலித்து அனுமதி இல்லாது விடின்கைது செய்யும் படையினரே எந்தவிதமான அனுமதியும் இன்றி மண் ஏற்றும்கின்றனர்.

இவ்வாறு இராணுவ முகாமுக்கு முன்னால் ஏற்றப்படும் மண் இராணுவ வாகனத்திலேயே ஏற்றப்படுகின்றது.

இது தொடர்பில் தமக்கு ஏதும் தெரியாது என அதிகாரிகள் கைவிரித்துள்ளனர்.

மேலும் 18 பேர்...

(முதலாம் பக்கத் தொடர்ச்சி...)
மொத்த எண்ணிக்கை 13 ஆயிரத்து 525 ஆக அதிகரித்துள்ளது.

நேற்றுமுன்தினம் சாவடைந்த 18 பேரில் 9 ஆண்களும், 9 பெண்களும் அடங்குகின்றனர். இதில் 11 பேர் 60 வயதுக்கு மேற்பட்டவர்கள். 6 பேர் 30 வயதுக்கும் 59 வயதுக்கும் இடைப்பட்டவர்கள். ஒருவர் 30 வயதுக்கு உட்பட்டவர்.

இதேவேளை, நாட்டில் நேற்று 548 பேர் கொரோனா வைரஸ் தொற்றுடன் அடையாளம் காணப்பட்டுள்ளனர் என்று அரசு தகவல் திணைக்களம் தெரிவித்துள்ளது.

அதன்படி நாட்டில் கொரோனாத் தொற்று உறுதிப்படுத்தப்பட்டவர்களின் மொத்த எண்ணிக்கை 5 இலட்சத்து 32 ஆயிரத்து 766 ஆக எகிறியுள்ளது.

அத்துடன் கொரோனாத் தொற்றால் பாதிக்கப்பட்ட மேலும் 339 பேர் நேற்று குணமடைந்துள்ளனர்.

அதற்கமைய நாட்டில் கொரோனாத் தொற்றிலிருந்து குணமடைந்தவர்களின் மொத்த எண்ணிக்கை 4 இலட்சத்து 93 ஆயிரத்து 314 ஆக அதிகரித்துள்ளது.

அதிகாரத்தின் பெயரால் ஆசிரியர்களையும் அரசு ஊழியர்களையும் அவமதிக்காதீர்கள்! வடக்கின் முன்னாள் கல்வி அமைச்சர் காட்டம்

கிளிநொச்சி மாவட்டத்தில் எதிர்வரும் 21ஆம் திகதி திறக்கவுள்ள பாடசாலைகளுக்கு ஆசிரியர்கள் வராத பட்சத்தில் அபிவிருத்தி உத்தியோகத்தர்களைக் கொண்டு பாடசாலைகளை நடத்துவேன் என்று கிளிநொச்சி மாவட்ட அரசு அதிபர் தெரிவித்தார் என்று நேற்று ஊடகங்களில் செய்தி வெளியாகியுள்ளது. இதனைப் பார்த்து வருத்தமடைகின்றேன். அதிகாரத்தின் பெயரால் ஆசிரியர்களையும் அரசு ஊழியர்களையும் அவமதிக்க வேண்டாம் என்று கேட்டுக்கொள்கின்றேன்.

- இவ்வாறு வடக்கு மாகாணத்தின் முன்னாள் கல்வி அமைச்சரும் ஈழமக்கள் புரட்சிகர விடுதலை முன்னணியின் துணைச் செயலாளருமான கலாநிதி கந்தையா சர்வேஸ்வரன் தெரிவித்தார்.

இது தொடர்பில் அவர் வெளியிட்டுள்ள ஊடக அறிக்கையின் முழு விவரம் வருமாறு:-

அதிபர்கள், ஆசிரியர்கள் தமது சம்பள முரண்பாட்டுக்கான தீர்வைக் கோரி வேலைநிறுத்தப் போராட்டத்தில் ஈடுபட்டு வருகின்றனர். இந்தப் போராட்டத்தின் நியாயங்களை அரசும் ஏற்றுக்கொண்டு தீர்வு வழங்குவதாகக் கூறியுள்ளது. எனினும், அரசின் திட்டவாட்டமான பொறுப்புக் கூறல் இன்மை காரணமாக வேலைநிறுத்தப் போராட்டம் தொடர்கின்றது. இந்நிலையில், மத்திய கல்வி அமைச்சு 200 இற்கும் குறைவான மாணவர்களைக் கொண்ட ஆரம்பப் பாடசாலைகளை எதிர்வரும் 21ஆம் திகதி மீண்டும் திறப்பதற்கு தீர்மானித்துள்ளது. எனினும், இந்தப் போராட்டத்துக்கு முடிவு காணாமல் பாடசாலைகள் திறக்கப்படக்கூடாது என அதிபர், ஆசிரியர் சங்கங்கள் கோரி வருகின்றன.

இந்நிலையில், இந்தப் பிரச்சினையானது சம்பந்தப்பட்ட தொழிற்சங்கங்களும் மத்திய கல்வி அமைச்சரும் இணைந்து தீர்மானித்து செயற்படுத்த வேண்டிய விடயமாகும். அதிபர், ஆசிரியர்களின் கோரிக்கையைக் கருத்தில் எடுக்காமல் பாடசாலை ஆரம்பிக்கின்ற தீர்மானத்தை ஆட்சியாளர்கள் நடைமுறைப்படுத்துவதாயின், அவை மாகாணக் கல்வி அமைச்சின் ஊடக செயற்படுத்த வேண்டிய விடயங்களாகும்.

அதிபர், ஆசிரியர்களின் போராட்டங்கள் பற்றி மக்கள் அனைவரும் அறிவர். மேலும், கொரோனாத் தொற்று அச்சம் காரணமாக பெற்றோர் முதல் நாளே தமது பிள்ளைகளைப் பாடசாலைக்கு அனுப்ப விரும்ப மாட்டார்கள். மாணவ வரவு படிப்படியான ஒன்றாகவே அமையும். நிலைமை இவ்வாறிருக்க, எதிர்வரும் 21ஆம் திகதி வருகின்ற மாணவர்களை வரவேற்பதற்கு ஆசிரியர்கள் வராவிட்டால் அபிவிருத்தி உத்தியோகத்தர்களை அனுப்பி ஆசிரியர்களுக்குப் பதிலாக பாடசாலையை நடத்துவேன் என்று கிளிநொச்சி மாவட்ட அரசு அதிபர் விடுத்திருக்கும் அறிக்கையானது அதிர்ச்சியையும் ஆச்சரியத்தையும் அளிக்கின்றது. காரணம் 21ஆம் திகதியும் போராட்டம் தொடருமானால் அடுத்த நடவடிக்கையைத் தீர்மானிக்க வேண்டிய பொறுப்பும் கடமையும் மாகாண ஆளுநருக்கும், மாகாண கல்வி அமைச்சுக்குமே உரியது. ஆகவே, கிளிநொச்சி மாவட்ட செயலாளரின் அறிக்கையானது அவர் தனது அதிகார வரம்புக்கு அப்பால் செல்கின்றாரோ என்ற சந்தேகத்தை ஏற்படுத்தியுள்ளது.



மேலும், மாவட்ட அபிவிருத்தி உத்தியோகத்தர்களைத் தற்காலிகமாக ஆசிரியர்களாகப் பயன்படுத்துவேன் என அவர் கூறியிருப்பதானது, ஒருபுறம் அபிவிருத்தி உத்தியோகத்தர்களை வேலையின்றி சம்பளம் எடுக்கின்ற அலுவலர்களாகச் சிறுமைப்படுத்துகின்ற செயற்பாடாக அமைவதுடன் மறுபுறம் யார் வேண்டுமானாலும் ஆசிரியர் பணியைச் செய்யலாம் என்ற தோரணை வெளிப்படுத்துவதானது ஆசிரியர் தொழிலையும் சிறுமைப்படுத்துவதாக அமைகின்றது.

இவற்றுக்கு மேலாக மாவட்ட செயலாளரின் முடிவானது ஆசிரியர்களையும் நிர்வாக உத்தியோகத்தர்களான பிரதேச செயலர் மற்றும் அபிவிருத்தி உத்தியோகத்தர்களையும் மோத விடுகின்ற தவறான அணுகுறை என்பதை கற்றறிந்த அனுபவமிக்க மாவட்ட செயலாளர் புரிந்துகொள்ளத் தவறியமை கவலையளிக்கின்றது - என்றுள்ளது.

விளம்பரத் தொடர்புகளுக்கு -
யின்னஞ்சல் -
kalaikkathiradv@gmail.com
தொலைபேசி இலக்கம் -
076 443 8622